

فَمَلِكًا مِّنكُمْ وَتُتَوَّكَلُونَ عَلَىٰ آلِهَتِكُمْ إِنَّ كُفْرًا لَّكَبِيرًا

ماہنامہ

جہلم

السنۃ

شمارہ
28

ربیع الاول ۱۴۳۲ھ مطابق فروری ۲۰۱۱ء

• اہل سنت کون؟

• خلیفہ بلا فصل کون؟

• قیام میلاد کی شرعی حیثیت!



•

عَلَامَةُ صِدْقٍ طَهْرٌ



ماہنامہ تخصص و تحقیق، جہلم، پاکستان



قیامِ میلاد کی شرعی حیثیت!

غلام مصطفیٰ ظہیر امن پوری



محفلِ میلاد وغیرہ میں نبی اکرم ﷺ کے ذکرِ خیر پر کھڑے ہو جانا بے اصل اور بے ثبوت عمل ہے، جس کی بنیاد محض نفسانی خواہشات اور غلو پر ہے۔ شرعی احکام، قرآن و حدیث اور اجماع امت سے فہمِ سلف کی روشنی میں ثابت ہوتے ہیں۔ ان مصادر میں سے کسی میں بھی اس کا ثبوت نہیں، لہذا یہ کام بدعت ہے۔

بعض لوگوں کا کہنا ہے کہ نبی اکرم ﷺ خود اس محفل میں تشریف فرما ہوتے ہیں، بعض کہتے ہیں: ”تاہم یہ بات ممکنات میں سے ہے کہ حضور نبی اکرم ﷺ روحانی طور پر محفلِ میلاد میں تشریف لائیں۔“ بعض نے کہا ہے: ”ایسا ہونا گوبصورتِ معجزہ ممکن ہے۔“ وغیرہ یہ سب ان لوگوں کے اپنے منہ کی باتیں ہیں۔ قرآن و سنت میں اس کی کوئی اصل نہیں۔

جاہل صوفیوں میں سے جن کا یہ دعویٰ ہے کہ وہ بیداری کی حالت میں نبی اکرم ﷺ کو دیکھتے ہیں یا نبی اکرم ﷺ محفلِ میلاد میں حاضر ہوتے ہیں یا اس سے کوئی ملتی جلتی بات کرتے ہیں، وہ فتنج ترین غلط بات کہتے ہیں، بدترین تلمیسی پردہ اس پر چڑھاتے ہیں، بہت بڑی غلطی میں مبتلا ہیں اور کتاب و سنت اور اہل علم کے اجماع کی مخالفت کرتے ہیں، کیونکہ مُردے تو روزِ قیامت ہی اپنی قبروں سے نکالے جائیں گے، دنیا میں نہیں، جیسا کہ فرمانِ باری تعالیٰ ہے: ﴿ثُمَّ إِنَّكُمْ بَعْدَ ذَلِكَ لَمَيِّتُونَ ☆ ثُمَّ إِنَّكُمْ يَوْمَ الْقِيَامَةِ تُبْعَثُونَ﴾ (المومنون: ۱۵-۱۶) (پھر تم اس کے بعد ضرور مرنے والے ہو، پھر تم روزِ قیامت زندہ کیے جاؤ گے)۔ اللہ تعالیٰ نے خبر دے دی ہے کہ مُردے روزِ قیامت ہی زندہ ہوں گے، دنیا میں نہیں۔ جو اس کے خلاف کہتا ہے وہ سفید جھوٹ بولتا ہے یا ملع سازی سے غلط بات سناتا ہے۔ وہ اس حق کو نہیں پہچان پایا جسے سلف صالحین نے پہچانا تھا

اور جس پر رسول اللہ ﷺ کے صحابہ کرام رضوان اللہ علیہم اجمعین اور تابعین عظام رضوان اللہ علیہم اجمعین چلتے رہے ہیں۔ جہاں تک قیام کا تعلق ہے تو نبی اکرم ﷺ کے کسی صحابی، کسی تابعی یا کسی ثقہ مسلمان سے ایسا کرنا باسند صحیح مروی نہیں، لہذا یہ قبیح بدعت ہے۔

علامہ عبدالحی لکھنوی حنفی (۱۲۶۴-۱۳۰۴ھ) لکھتے ہیں: ومنہا ای من القصص المختلقة الموضوعه ما یذکر ونه من أن النبى صلی اللہ علیہ وسلم یحضر بنفسه فی مجالس وعظ عند ذکر مولده ، بنو علیہ القیام عند ذکر المولد تعظیما واکراما ، وهذا أيضا من الأباطیل لم یثبت ذلك بدلیل ومجرد الاحتمال والإمكان خارج عن حدّ البیان . ”انہی من گھڑت باتوں میں یہ بات بھی ہے کہ نبی اکرم ﷺ وعظ کی مجلسوں میں اس وقت خود حاضر ہوتے ہیں، جب ان کے میلاد کا ذکر کیا جاتا ہے۔ اس کو بنیاد بنا کر انہوں نے آپ کی ولادت کے ذکر کے وقت قیام گھڑ لیا ہے۔ یہ بھی ان جھوٹی باتوں میں سے ہیں جو کسی دلیل سے ثابت نہیں۔ صرف احتمال اور امکان ہے، وہ بھی دلیل سے عاری ہے۔“ (الآثار المرفوعة فی الاخبار الموضوعه لعبد الحی : ص ۴۶)

علامہ محمد بن یوسف الصالحی الشامی رضوان اللہ علیہ (۹۴۲ھ) لکھتے ہیں: جرت عادة كثير من المحبين إذا سمعوا بذكر وصفه صلى الله عليه وسلم أن يقوموا تعظيما له صلى الله عليه وسلم، وهذا القيام بدعة، لا أصل له . ”بہت سے دعوی داران حب نبی میں یہ عادت رواج پا گئی ہے کہ وہ جب آپ ﷺ کی کسی صفت کا ذکر سنتے ہیں تو آپ ﷺ کی تعظیم میں کھڑے ہو جاتے ہیں۔ یہ قیام ایسی بدعت ہے، جس کی شریعت میں کوئی دلیل نہیں۔“ (سبل الہدی والرشاد فی سیرة خیر العباد : ۱/۴۱۵)

مبتدعین کے مدوح ابن حجر ہیتمی (۹۰۹-۹۷۴ھ) کہتے ہیں: ونظیر ذلك فعل كثير عند ذکر مولده صلى الله عليه وسلم، ووضع أمه



له من القيام، وهو أيضا بدعة، لم يرد فيه شيء على أن الناس إنما يفعلون ذلك تعظيما له صلى الله عليه وسلم، فالعوام معذورون لذلك بخلاف الخواص .

”اسی طرح (بدعت) کا کام بہت سے لوگوں کا نبی اکرم ﷺ کے میلاد اور آپ ﷺ کی والدہ کے آپ کو جننے کے ذکر کے وقت کھڑا ہونا ہے۔ یہ بھی بدعت ہے۔ اس کے بارے میں کوئی دلیل نہیں ملتی۔ لوگ اسے آپ ﷺ کی تعظیم کی نیت سے کرتے ہیں۔ عام لوگوں کا تو (لا علمی کی وجہ سے) عذر قبول ہو جائے گا، برعکس خاص (جاننے والے) لوگوں کے (کہ وہ بدعتی ہی شمار ہوں گے)۔“ (الفتاویٰ الحدیثیة لابن حجر الہیتمی : ص ۵۸)

اس کے باوجود بعض دیوبندی اکابر بھی اس قیام کو جائز قرار دیتے ہیں، جیسا کہ دیوبندیوں کے عقیدہ وحدت الوجود کے پیشوا اور ”سید الطائفہ“ حاجی امداد اللہ کی صاحب (م ۱۳۱۷ھ) کہتے ہیں: ”البتہ وقت قیام کے اعتقاد تو ولد کا نہ کرنا چاہیے۔ اگر احتمال تشریف آوری کا کیا جائے تو کوئی مضائقہ نہیں، کیونکہ عالم خلق مقید بزمان و مکان ہے، لیکن عالم امر دونوں سے پاک ہے۔ پس قدم رنجہ فرمانا ذات بابرکات کا بعید نہیں۔“ (امداد المشتاق از اشرف علی تہانوی : ۵۶)

نیز اشرف علی تھانوی صاحب خود لکھتے ہیں: ”جب منٹوی شریف ختم ہوگئی۔ بعد ختم حکم شربت بنانے کا دیا اور ارشاد ہوا کہ اس پر مولانا (روم) کی نیاز بھی کی جاوے گی۔ گیارہ گیارہ بار سورہ اخلاص پڑھ کر نیاز کی گئی اور شربت بٹنا شروع ہوا۔ آپ نے فرمایا کہ نیاز کے دو معنی ہیں۔ ایک عجز و بندگی اور وہ سوائے خدا کے دوسرے کے واسطے نہیں ہے، بلکہ ناجائز شرک ہے۔ اور دوسرے خدا کی نذر اور ثواب خدا کے بندوں کو پہنچانا، یہ جائز ہے۔ لوگ انکار کرتے ہیں۔ اس میں کیا خرابی ہے؟ اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے، نہ یہ کہ اصل عمل سے انکار کر دیا جائے۔ ایسے امور سے انکار کرنا خیر کثیر سے باز رکھنا ہے، جیسے قیام مولد شریف اگر بوجہ آئے نام آنحضرت کے کوئی شخص تعظیماً قیام کرے تو اس میں کیا خرابی ہے؟



جب کوئی آتا ہے تو لوگ اس کی تعظیم کے واسطے کھڑے ہو جاتے ہیں۔ اگر اس سردارِ عالم و عالمیان (روحی فداہ) کے اسمِ گرامی کی تعظیم کی گئی تو کیا گناہ ہوا؟“

(امداد المشتاق از تہانوی: ص ۸۸)

لوجی! یہ ہیں دیوبندیوں کے ”سید الطائفہ“ صاحب اور یہ ہیں ان کی خرافات و بدعات۔ معلوم ہوتا ہے کہ ”سید الطائفہ“ کا شمار بھی ”بدعات پسند حضرات“ میں ہوتا ہے۔

کیا قیاس مع الفارق ہے کہ عالمِ ارواح کو عالمِ اجساد پر قیاس کیا، جبکہ دونوں کے احکام جُدا جُدا ہیں۔ اس پر سہاگہ یہ کہ سلف صالحین میں کوئی بھی اس کا قائل نہیں۔ قرآن و حدیث میں اس کا کہیں تذکرہ نہیں۔ اہل علم نے اسے بدعت بھی قرار دیا ہے۔

بنیادی فرق: خوب یاد رہے کہ نبی اکرم ﷺ کی تعظیم ہر مومن

کے ایمان کا جزو لازم ہے، لیکن اس تعظیم کی حدود کون متعین کرے گا؟ یقیناً یہ اللہ تعالیٰ اور اس کے حبیب ﷺ کا حق ہے۔ امام اہل حدیث علامہ بشیر احمد سہسوانی رحمۃ اللہ علیہ (۱۳۲۶ھ - ۱۴۵۰ھ) فرماتے ہیں:

فنحن معاشر اهل الحديث نعظم رسول الله صلى الله عليه وسلم بكل تعظيم جاء في الكتاب والسنة الثابتة سواء كان ذلك التعظيم فعلياً أو قولياً أو اعتقادياً، والوارد في الكتاب العزيز والسنة المطهرة من ذلك الباب في غاية الكثرة وأهل البدع فمعظم تعظيمهم تعظيم محدث كشد الرحال إلى قبر الرسول والفرح بليلة ولادته، وقراءة المولد والقيام عند ذكر ولادته صلى الله عليه وسلم وتقبيال الإبهام عند قول المؤذن : أشهد أن محمداً رسول الله، والتمثل بين يديه قياماً وطلب الحاجات منه صلى الله عليه وسلم والنذر له وما ضاهاها، وأما التعظيمات الثابتة فهم عنها بمراحل .

”ہم تمام اہل حدیث رسول اکرم ﷺ کی ہر وہ تعظیم بجالاتے

ہیں جو قرآن کریم اور سنت ثابتہ میں وارد ہے، خواہ وہ تعظیم فعلی ہو، قولی ہو یا اعتقادی۔ قرآن عزیز اور سنت مطہرہ میں اس طرح کی بہت زیادہ تعظیم موجود ہے۔۔۔ لیکن بدعتوں کے خوگر لوگوں کی طرف سے زیادہ سے زیادہ تعظیم یہ ہوتی ہے کہ وہ کوئی بدعت جاری کر لیتے ہیں، جیسا کہ رسول اللہ ﷺ کی قبر مبارک کی طرف شدّ رحال، ولادت رسول کی رات جشن، مولد کی قرأت، آپ ﷺ کی ولادت کے ذکر کے وقت قیام کرنا، اذان میں مؤذن کے أشهد أن محمدًا رسول اللہ کہنے کے وقت انگوٹھے چومنا، آپ ﷺ کی قبر مبارک کے سامنے بت بن کر کھڑے ہونا، آپ ﷺ سے حاجات طلب کرنا اور آپ ﷺ کے نام کی نیاز دینا وغیرہ۔ رہی قرآن و سنت میں ثابت شدہ تعظیمات تو وہ ان سے کوسوں دُور ہیں۔“

(صيانة الانسان عن وسوسة دحلان از سہسوانی : ص ۲۴۴)

شیخ الاسلام ابن تیمیہ رحمۃ اللہ علیہ (۶۱۱-۷۲۸ھ) فرماتے ہیں: **وَإِنَّمَا تَعْبُدُ الرِّسْلَ بِتَصَدِيقِهِمْ فِيمَا أَحْبَبُوا بِهِ عَنِ اللَّهِ وَطَاعَتِهِمْ فِيمَا أَمَرُوا بِهِ وَمَتَابِعَتِهِمْ وَمَحَبَّتِهِمْ وَمَوَالِيَتِهِمْ .** ”رسولوں کی تعظیم تو بس ان کی دی ہوئی خبروں کی تصدیق کرنے، ان کے احکام میں ان کی اطاعت کرنے، ان کی پیروی کرنے اور ان سے محبت و موڈت کرنے میں ہے۔“ (کتاب الرد علی الاخنائی لابن تیمیة : ص ۲۴-۲۵)

اس کے برعکس بعض لوگوں کی آزادی بھی ملاحظہ فرمائیں۔ جناب احمد یار خان نعیمی بریلوی گجراتی صاحب (۱۳۲۴-۱۳۹۱ھ) لکھتے ہیں: ”تعظیم میں کوئی پابندی نہیں، بلکہ جس زمانہ میں اور جس جگہ جو طریقہ بھی تعظیم کا ہو، اس طرح کرو، بشرطیکہ شریعت نے اس کو حرام نہ کیا ہو، جیسے کہ تعظیمی سجدہ و رکوع۔ اور ہمارے زمانہ میں شاہی احکام کھڑے ہو کر بھی پڑھے جاتے تھے۔ لہذا محبوب کا ذکر بھی کھڑے ہو کر ہونا چاہیے۔ دیکھو کلووا واشربوا میں مطلقاً کھانے پینے کی اجازت ہے کہ ہر حلال غذا کھاؤ پیتو بریانی، زردہ، تور، ماسب، ہی حلال ہو خواہ خیر القرون میں



ہو یا نہ ہو۔“ (اجاء الحق) از نعیمی : جلد ۱ ص ۲۵۴)

اگر نبی اکرم ﷺ کے ذکر کے وقت کھڑا ہونا آپ ﷺ کی تعظیم ہے تو صحابہ کرام، تابعین عظام اور تبع تابعین، ائمہ دین اور سلف صالحین اس سے محروم کیوں تھے؟ کہاں ہمارے نبی اکرم ﷺ کی تعظیم جو کہ دین و ایمان ہے اور کھانے پینے کے دنیاوی مسائل۔ قرآن و سنت کی روشنی میں مسلم اصول ہے کہ دینی معاملات میں کرنے کی دلیل ضروری ہے، جبکہ دنیاوی معاملات میں منع کی دلیل۔ لیکن ان لوگوں کے ہاں تو اصل مسئلہ شکم پروری کا ہے، اس لیے ان کے ہر مسئلہ کی انتہا کھانے پینے پر ہوتی ہے۔

ایک وضاحت : ابو جبر الاحق بن حمید تابعی رضی اللہ عنہ بیان کرتے ہیں:

خرج معاوية على ابن الزبير وابن عامر، فقام ابن عامر وجلس ابن الزبير، فقال معاوية لابن عامر: اجلس، فإني سمعت رسول الله صلى الله عليه وسلم يقول: ((من أحب أن يتمثل له الرجال قياماً فليتبوأ مقعده من النار))

”سیدنا معاویہ رضی اللہ عنہ، سیدنا عبداللہ بن زبیر رضی اللہ عنہ اور عبداللہ بن عامر کے پاس آئے تو ابن عامر کھڑے ہو گئے، جبکہ سیدنا عبداللہ بن زبیر رضی اللہ عنہ بیٹھے رہے۔ سیدنا معاویہ رضی اللہ عنہ نے عبداللہ بن عامر سے کہا: بیٹھ جاؤ، کیونکہ میں نے رسول اللہ ﷺ کو یہ فرماتے سنا ہے کہ جو شخص یہ پسند کرتا ہے کہ آدمی اس کے لیے بت بن کر کھڑے ہوں، وہ اپنا ٹھکانہ جہنم سمجھے۔“

(مصنف ابن ابی شیبہ: ۵۸۶/۸، مسند الامام احمد: ۱۰۰، ۹۳، ۹۱/۴، مسند عبد بن حمید: ۴۱۳، الادب المفرد للبخاری: ۹۷۷، سنن ابی داؤد: ۵۲۲۹، سنن الترمذی: ۲۷۵۵، وقال: حسن، تہذیب الآثار للطبری: ۵۶۹، ۵۶۸/۲، وسندہ صحیح)

تہذیب الآثار لطبری (۲/۵۶۷، ۵۶۸، وسندہ حسن) میں یہ الفاظ ہیں:

خرج معاوية ذات يوم، فوثبوا في وجهه قياماً، فقال: اجلسوا، اجلسوا،

فإني سمعت رسول الله صَلَّى اللهُ عَلَيْهِ وَسَلَّمَ يقول: ((من سرّه أن يستختم بنو آدم قياما دخل النار)) ”سیدنا معاویہ رضی اللہ عنہ ایک دن باہر تشریف لائے تو لوگ ان کے سامنے جلدی سے کھڑے ہو گئے۔ انہوں نے فرمایا: بیٹھ جاؤ، بیٹھ جاؤ، کیونکہ میں نے رسول اللہ ﷺ کو یہ فرماتے سنا ہے کہ جو شخص یہ پسند کرے کہ لوگ اس کے لیے اٹھ کھڑے ہوں، وہ آگ میں داخل ہوگا۔“

شیخ الاسلام ابن تیمیہ رضی اللہ عنہ (۶۱۱-۷۲۸ھ) ان الفاظ کا مطلب بیان کرتے ہوئے لکھتے ہیں: فَإِنَّ ذَلِكَ أَنْ يَقُومُوا لَهُ وَهُوَ قَاعِدٌ، لَيْسَ هُوَ أَنْ يَقُومُوا لِمَجِيئِهِ إِذَا جَاءَ، وَلِهَذَا فَرَّقُوا بَيْنَ أَنْ يَقَالَ: قَمْتُ إِلَيْهِ، وَقَمْتُ لَهُ، وَالْقَائِمُ لِلْقَادِمِ سِوَاهُ فِي الْقِيَامِ بِخِلَافِ الْقَائِمِ لِلْقَاعِدِ . ”اس وعید سے مراد وہ لوگ ہیں

جو کسی بیٹھے ہوئے کے لیے کھڑے ہوں۔ کسی آنے والے کے لیے کھڑے ہونا اس سے مراد نہیں۔ اسی لیے علمائے کرام نے کسی کی طرف کھڑے ہونے اور کسی کے لیے کھڑے ہونے میں فرق کیا ہے۔ کسی باہر سے آنے والے کی طرف کھڑا ہونے والا کھڑے ہونے میں اس کے برابر ہوتا ہے، برعکس اس شخص کے جو بیٹھے والے کے کھڑا ہو۔“ (مجموع الفتاوی لابن تیمیہ: ۱/۳۷۵) محدث البانی رضی اللہ عنہ (م ۱۴۲۰ھ) اس کی تشریح میں لکھتے ہیں: دَلَّنَا هَذَا

الحديث على أمرين، الأول: تحريم حبّ الداخل على الناس القيام منهم له، وهو صريح الدلالة بحيث أنه لا يحتاج إلى بيان، والآخر كراهة القيام من الجالسين للداخل، و لو كان لا يحبّ القيام، وذلك من باب التعاون على الخير، و عدم فتح باب الشرّ، وهذا معنى دقيق دلّنا عليه راوى الحديث معاوية رضی اللہ عنہ، و ذلك بإنكاره على عبد الله بن عامر قيامه له، و احتجّ عليه بالحديث، و ذلك من فقهه في الدين، و علمه بقواعد الشريعة التي منها سدّ

الذرائع . ”اس حدیث سے ہمیں دو باتوں کا علم ہوتا ہے: پہلی یہ کہ داخل ہونے والے کا اپنے لیے لوگوں کے کھڑے ہونے کو پسند کرنا حرام ہے۔ یہ بات تو بالکل صریح ہے کہ اس کی شرح کی ضرورت ہی نہیں۔ دوسری بات یہ ہے کہ بیٹھنے والوں کا باہر سے آنے والے کے لیے کھڑا ہونا پسندیدہ عمل ہے، اگرچہ داخل ہونے والا بھی اس عمل کو پسند نہ کرتا ہو۔ اس پیچیدہ معنی کی خبر ہمیں راوی حدیث سیدنا معاویہ رضی اللہ عنہ نے دی ہے، جیسا کہ انہوں نے عبداللہ بن عامر کو اپنے لیے کھڑے ہونے سے منع کیا اور انہیں حدیث سے دلیل دی۔ یہ سیدنا معاویہ رضی اللہ عنہ کی دینی نقاہت ہے اور اس بات کی دلیل ہے کہ وہ قواعد شریعت سے واقف تھے۔ سداً ذرائع بھی انہی قواعد میں سے ایک ہے۔“ (السلسلة الصحيحة للالبانی: ۱/۶۲۹)

سیدنا انس بن مالک رضی اللہ عنہ فرماتے ہیں: ما كان أحد من الناس أحب إليهم شخصاً من رسول الله صلى الله عليه وسلم، كانوا إذا رأوه لا يقوم له أحد منهم، لما يعلمون من كراهيته لذلك . ”صحابہ کرام کے ہاں کوئی بھی اللہ کے رسول صلی اللہ علیہ وسلم سے زیادہ محبوب نہ تھا۔ ان میں سے کوئی بھی رسول اللہ صلی اللہ علیہ وسلم کو دیکھ کر کھڑا نہ ہوتا، کیونکہ انہیں معلوم تھا کہ آپ صلی اللہ علیہ وسلم اسے ناپسند کرتے ہیں۔“

(مسند الامام احمد: ۳/۱۳۴، وسنده صحيح، سنن الترمذی: ۲۷۵۴، وقال: حسن صحيح)

شیخ الاسلام ابن تیمیہ رحمۃ اللہ علیہ (۶۶۱-۷۲۸ھ) فرماتے ہیں: لم تكن عادة

السلف على عهد النبي صلى الله عليه وسلم وخلفائه الراشدين أن يعتادوا القيام كلما يرونه صلى الله عليه وسلم كما يفعله كثير من الناس .

”نبی اکرم صلی اللہ علیہ وسلم اور آپ صلی اللہ علیہ وسلم کے خلفائے راشدین کے عہد میں سلف صالحین کی یہ عادت نہ تھی کہ وہ آپ صلی اللہ علیہ وسلم (یا کسی اور بزرگ شخصیت) کو جب دیکھیں کھڑے ہو جائیں، جیسا کہ بہت سے لوگ (اب) کرتے ہیں۔“ (مجموع الفتاوی لابن تیمیة: ۱/۳۷۴)



کسی صحابی سے نبی اکرم ﷺ کی تعظیم میں یا آپ کے ذکر کی تعظیم میں کھڑے ہونا قطعاً ثابت نہیں ہے۔

فائدہ نمبر ① : سیدہ فاطمہ رضی اللہ عنہا کے متعلق سیدہ عائشہ رضی اللہ عنہا بیان فرماتی ہیں:

كانت إذا دخلت عليه قام إليها، فأخذ بيدها فقبلها وأجلسها في مجلسه
وكان إذا دخل عليها قامت إليه فأخذت بيده فقبلته وأجلسته في مجلسها .

”وہ جب رسول اللہ ﷺ کے پاس آتیں تو آپ ﷺ ان کی طرف کھڑے ہوتے، ان کے ہاتھ کو پکڑتے، اسے بوسہ دیتے اور ان کو اپنی جگہ پر بٹھاتے۔ اسی طرح جب نبی اکرم ﷺ ان کے ہاں تشریف لے جاتے تو آپ رضی اللہ عنہا آپ کی طرف کھڑی ہوتیں، آپ ﷺ کا ہاتھ پکڑتیں، آپ کے ہاتھ کو بوسہ دیتیں اور آپ کو اپنی جگہ پر بٹھاتیں۔“

(سنن ابی داؤد: ۵۲۱۷، سنن الترمذی: ۳۸۷۲، وسندہ صحیح)

اس روایت کو امام ابن حبان رحمہ اللہ (۶۹۵۲) اور امام حاکم رحمہ اللہ (۲۶۴/۴) نے ”صحیح“ کہا

ہے۔ حافظ ذہبی رحمہ اللہ نے ان کی موافقت کی ہے۔

یہ قیام جائز ہے۔ اگرچہ یہ روایت پہلی روایات کے بظاہر مخالف و معارض ہے، لیکن ان کے درمیان جمع و تطبیق ہو سکتی ہے، جیسا کہ شیخ الاسلام ثانی، عالم ربانی، علامہ ابن قیم رحمہ اللہ (۶۹۱-۷۵۱ھ) لکھتے ہیں:

إليه، للتلقي إذا قدم، فلا بأس به، وبهذا تجتمع الأحاديث .

”کسی آدمی کے لیے (تعظیماً) کھڑا ہونا مذموم عمل ہے، البتہ جب کوئی آئے تو اس کی طرف اس کے استقبال کے لیے کھڑا ہونے میں کوئی حرج نہیں۔ اس سے تمام احادیث میں تطبیق ہو جاتی ہے۔“ (شرح ابن القیم لسنن ابی داؤد مع عون المعبود: ۱۲۷/۱۴)

فائدہ نمبر ② : عمرو بن السائب بیان کرتے ہیں کہ انہیں



یہ حدیث پہنچی ہے کہ ایک دن رسول اللہ ﷺ بیٹھے ہوئے تھے کہ آپ ﷺ کے رضاعی باپ آگئے۔ آپ ﷺ نے ان کے لیے اپنی چادر کا بعض حصہ بچھا دیا۔ وہ اس پر بیٹھ گئے۔ پھر آپ ﷺ کی رضاعی والدہ آئیں تو آپ ﷺ نے چادر کی دوسری جانب ان کے لیے بچھا دی۔ وہ اس پر بیٹھ گئیں۔ پھر آپ ﷺ کے رضاعی بھائی آگئے۔ نبی اکرم ﷺ نے کھڑے ہو کر ان کو اپنے سامنے بٹھا لیا۔“ (سنن ابی داؤد: ۵۱۴۵)

تبصرہ: اس کی سند ”مرسل“ ہونے کی وجہ سے ”ضعیف“ ہے۔

فائدہ نمبر ۳: سیدہ ام فضل رضی اللہ عنہا سے مروی ہے:

”أتى النبي صلى الله عليه وسلم، فلما رآه (أى العباس) قام إليه وقبل ما بين عينيه ثم أقعده عن يمينه .
”نبی اکرم ﷺ آئے۔ جب سیدنا عباس رضی اللہ عنہما نے آپ ﷺ کو دیکھا تو آپ کی طرف کھڑے ہوئے اور آپ کی دونوں آنکھوں کے درمیان بوسہ دیا، پھر آپ کو اپنی دائیں جانب بٹھا لیا۔“

(المعجم الكبير للطبرانی: ۱/۲۳۵، المعجم الاوسط للطبرانی: ۱/۹۲۶، تاریخ بغداد: ۱/۶۳)

تبصرہ: یہ جھوٹی روایت ہے۔ حافظ ذہبی رضی اللہ عنہ نے اسے باطل قرار

دیا ہے۔ (میزان الاعتدال: ۱/۹۷)

اس کے راوی احمد بن محمد بن رشد بن الہلالی کے بارے میں حافظ ذہبی رضی اللہ عنہ لکھتے ہیں:

”فهو الذى اختلقه بهجلى .“
”اسی نے اپنی جہالت کی بنا پر اس روایت کو

گھڑا ہے۔“ (میزان الاعتدال: ۱/۹۷)

صرف اور صرف امام ابن حبان رضی اللہ عنہ نے اسے الثقات (۸/۴۰) میں ذکر کیا ہے۔ یہ ان کا

تساہل ہے۔



شبه ضعیفہ اور اس کا ازالہ :

اہل بدعت کہتے ہیں کہ صحابہ کرام، نبی اکرم ﷺ کی تعظیم میں کھڑے ہو جاتے تھے۔ اس پر وہ یہ دلیل پیش کرتے ہیں کہ سیدنا ابو ہریرہ رضی اللہ عنہ نے بیان کیا:

كان رسول الله صَلَّى الله عليه وسلم يجلس معنا في مسجد يحدثنا ، فإذا قام قمنا قياما حتى نراه قد دخل بعض بيوت أزواجه . ”رسول اللہ

ﷺ ہمارے ساتھ مسجد میں بیٹھے باتیں کرتے تھے۔ جب آپ ﷺ کھڑے ہوتے تو ہم بھی کھڑے ہو جاتے اور اس وقت تک کھڑے رہتے جب تک آپ ﷺ کو اپنی کسی زوجہ مطہرہ کے گھر میں داخل ہوتا نہ دیکھ لیتے۔“ (سنن ابی داؤد: ۴۷۷۵، السنن الكبرى للنسائی: ۴۷۸۰، سنن ابن ماجہ مختصرا: ۲۰۹۳، شعب الایمان للبيهقي: ۸۹۳۰)

تبصرہ: ① اس کی سند ”ضعیف“ ہے۔ اس کے راوی ہلال بن

ابی ہلال المدنی کے بارے میں امام احمد بن حنبل رضی اللہ عنہ فرماتے ہیں: لا أعرفه .

”میں اس کو نہیں پہچانتا۔“ (العلل: ۱۴۷۶)

امام ابن شاہین رضی اللہ عنہ فرماتے ہیں: لا أعرفه . ”میں اس کو

نہیں جانتا۔“ (الثقات لابن شاهين: ۱۲۴۵)

حافظ ذہبی رضی اللہ عنہ کہتے ہیں: لا يعرف . ”یہ غیر معروف ہے۔“

(میزان الاعتدال: ۴/۳۱۷)

حافظ ابن حجر رضی اللہ عنہ نے اسے ”مقبول“ (مستور الحال) کہا ہے۔ (تقریب التهذیب: ۷۳۵۱)

صرف امام ابن حبان رضی اللہ عنہ نے اسے ”الثقات“ (۵/۵۰۳) میں ذکر کیا ہے، لہذا یہ ”مقبول

الحال“ راوی ہے۔

② حافظ ابن حجر عسقلانی رضی اللہ عنہ (۳۷۳-۸۵۲ھ) فرماتے ہیں:

والذى يظهر لى فى الجواب أن يقال : لعل سبب تأخيرهم حتى يدخل لما يحتمل عندهم من أمر يحدث له حتى لا يحتاج إذا تفرقوا أن يتكلف استدعائهم، ثم راجعت سنن أبى داود فوجدت فى آخر الحديث ما يؤيد ما قلته، وهو قصة الأعرابى الذى جذب رداءه صلى الله عليه وسلم، فدعا رجلا فأمره أن يحمل له على بعيره تمرا وشعيرا، وفى آخره : ثم النفث إلينا، فقال : انصرفوا رحمكم الله تعالى .

”جوبات میرے ذہن میں آتی ہے، وہ یہ ہے کہ رسول اللہ ﷺ کے گھر میں داخل ہونے تک صحابہ کرام کے کھڑے رہنے کا سبب شاید یہ ہو کہ ان کے ذہن میں یہ احتمال ہوتا تھا کہ ان کے چلے جانے کے بعد کسی ضرورت کے لیے رسول اللہ ﷺ کو انہیں بلانے کی زحمت نہ اٹھانی پڑے۔ پھر میں نے سنن ابوداؤد کی طرف رجوع کیا تو اس حدیث کے آخر میں مجھے وہ الفاظ مل گئے جو میری اس بات کی تائید کرتے ہیں۔ وہ اعرابی کا واقعہ ہے جس نے نبی اکرم ﷺ کی چادر مبارک کو کھینچا۔ آپ ﷺ نے ایک آدمی کو بلایا اور حکم فرمایا کہ وہ اس اعرابی کے اونٹ پر کھجور اور جو لاد دے اور اس حدیث کے آخر میں یہ الفاظ ہیں کہ پھر آپ ﷺ ہماری طرف متوجہ ہوئے اور فرمایا: اللہ تم پر رحم کرے، اب تم جا سکتے ہو۔“ (فتح الباری: ۵۲/۱۱-۵۳)

③ ملا علی قاری حنفی ماتریدی (م ۱۰۱۴ھ) فرماتے ہیں: ولعلہم

كانوا ينتظرون رجاء أن يظهر له حاجة إلى أحد منهم أو يعرض له رجوع إلى الجلوس معهم، فإذا أيسوا تفرقوا ولم يقعدوا لعدم حلاوة الجلوس بعده عليه السلام .

”شاید کہ وہ اس امید سے انتظار کرتے تھے کہ نبی اکرم ﷺ کو ان میں سے کسی سے کوئی کام پڑ جائے یا آپ ﷺ کا ان کی طرف دوبارہ آنے کا ارادہ بن جائے۔ جب وہ اس بات سے ناامید ہو جاتے تو چلے جاتے۔ دوبارہ نہ بیٹھتے تھے، کیونکہ آپ ﷺ کے بعد



انہیں بیٹھے کا مزہ نہیں آتا تھا۔“ (مرقاۃ المفاتیح للقاری: ۴۸۸/۱۳)

لہذا بعض لوگوں کا یہ کہنا کہ صحابہ کرام رضی اللہ عنہم، نبی اکرم صلی اللہ علیہ وسلم کی تعظیم میں کھڑے ہوتے تھے، صحیح نہ ہوا۔ نیز اس کو دلیل بنا کر ان کا ذکر ولادت کی تعظیم میں کھڑا ہونا غلط و رغلط ہے۔

سیدنا ابو جحیفہ رضی اللہ عنہ سے روایت ہے: لَمَّا قَدِمَ جَعْفَرُ مِنْ هَجْرَةَ

الْحَبَشَةَ تَلَقَّاهُ النَّبِيُّ صَلَّى اللَّهُ عَلَيْهِ وَسَلَّمَ فَعَانَقَهُ ، وَقَبَّلَ مَا بَيْنَ عَيْنَيْهِ ، وَقَالَ : مَا

أَدْرِي أَيُّهُمَا أَنَا أَسْرَّ ؟ بَفَتْحِ خَيْبِرٍ أَوْ بِقَدُومِ جَعْفَرٍ ؟

”جب سیدنا جعفر رضی اللہ عنہ ہجرت حبشہ سے واپس آئے تو نبی اکرم صلی اللہ علیہ وسلم نے ان کا استقبال کیا، ان کی آنکھوں کے درمیان بوسہ دیا اور فرمایا: مجھے معلوم نہیں کہ دو چیزوں میں زیادہ خوشی مجھے کس بات کی ہے، فتح خیبر کی یا جعفر کی آمد کی؟“ (المعجم الكبير للطبرانی: ۲/۱۰۸، المعجم الاوسط للطبرانی: ۲۰۰۳، المعجم الصغير للطبرانی: ۳۰)

تبصرہ: اس کی سند ”ضعیف“ ہے۔ اس میں احمد بن خالد الحرانی راوی

ہے، جس کے بارے میں امام دارقطنی رحمۃ اللہ علیہ فرماتے ہیں: ضعیف ، لیس بشیء ، ما رأیت أحدا أثنی علیہ . ”یہ ضعیف راوی ہے۔ کچھ نہیں۔ میں نے کسی کو

اس کی تعریف کرتے نہیں دیکھا۔“ (سوالات حمزہ السہمی للدارقطنی: ص ۱۴۸)

حافظ ذہبی رحمۃ اللہ علیہ لکھتے ہیں: واہ . ”یہ کمزور راوی ہے۔“

(المغنی للذهبی: ۱/۶۵)

اس کے متابع راوی انس بن سلم کے بارے میں حافظ پیشمی رحمۃ اللہ علیہ لکھتے ہیں:

ولم أعرفه . ”میں اسے پہچان نہیں سکا۔“ (مجمع الزوائد: ۹/۲۷۱)

اس کی متابعت ایک اور راوی عثمان بن محمد بن عثمان نے بھی کی ہے۔

(تاریخ بغداد للخطیب البغدادی: ۱۱/۲۹۲)



اس کے بارے میں بھی تعدیل و توثیق کا کوئی قول ثابت نہیں۔ لہذا یہ روایت ”ضعیف“ ہے۔

عکرمہ بن ابی جہل رضی اللہ عنہ کے بارے میں روایت ہے: فلما بلغ باب رسول اللہ صلی اللہ علیہ وسلم استبشر ووثب له رسول اللہ صلی اللہ علیہ وسلم قائما علی رجلہ فرحا بقدمہ . ”جب وہ رسول اللہ صلی اللہ علیہ وسلم کے دروازے پر پہنچے تو رسول اللہ صلی اللہ علیہ وسلم بہت خوش ہوئے اور ان کے آنے کی خوشی میں ان کے لیے جلدی سے اپنے پاؤں پر کھڑے ہو گئے۔“ (المغازی للواقدي: ۲/۸۵۰-۸۵۳ المستدرک للبيهقي: ۳/۲۶۹، المدخل الى السنن الكبرى للبيهقي: ۷۱۰)

تبصرہ: یہ جھوٹ کا پلندہ ہے۔ اس کا راوی محمد بن عمر الواقدي جمہور کے نزدیک ”ضعیف“ اور ”متروک“ راوی ہے۔ اور اس کا استاذ ابو بکر بن عبد اللہ بن ابی سبرہ ”وضاع“ (جھوٹی حدیثیں گھڑنے والا) اور کذاب (جھوٹا) راوی ہے۔ امام احمد بن حنبل رضی اللہ عنہ فرماتے ہیں: يضع الحديث . ”یہ حدیثیں گھڑتا تھا۔“ (الجرح والتعديل لابن ابی حاتم: ۷/۳۰۶)

سیدہ عائشہ رضی اللہ عنہا بیان کرتی ہیں کہ جب سیدنا زید بن حارثہ رضی اللہ عنہ مدینہ آئے تو نبی اکرم صلی اللہ علیہ وسلم میری قیام گاہ میں تشریف فرما تھے۔ انہوں نے دروازہ کھٹکایا: فقام اليه رسول اللہ صلی اللہ علیہ وسلم عريانا يجزّ ثوبه ، واللہ! ما رأيتہ عريانا قبله ولا بعده ، فأعتنقه وقبله . ”رسول اللہ صلی اللہ علیہ وسلم ان کی طرف مکمل لباس کے بغیر اپنے کپڑے کو سنبھالتے ہوئے کھڑے ہوئے۔ اللہ کی قسم! میں نے اس سے پہلے اور بعد کبھی آپ صلی اللہ علیہ وسلم کو مکمل لباس کے بغیر کسی سے ملتے نہیں دیکھا۔ آپ صلی اللہ علیہ وسلم نے ان سے معاف کیا اور ان کو بوسہ دیا۔“

(سنن الترمذی: ۲۷۳۲، وقال: حسن، شرح معانی الآثار للطحاوی: ۴/۹۲)

**تبصرہ:**

یہ روایت سخت ترین ”ضعیف“ ہے، کیونکہ:

① اس کا راوی ابراہیم بن یحییٰ بن محمد الشجرى ”لین الحدیث“ ہے۔

(تقریب التہذیب لابن حجر: ۲۶۸)

② یحییٰ بن محمد بن عباد المدنی الشجرى راوی بھی ”ضعیف“ ہے۔ حافظ ابن

حجر رضی اللہ عنہ لکھتے ہیں: وکان ضریرا یتلقن . ”یہ نابینا تھا اور لوگوں کی باتوں

میں آجاتا تھا۔“ (تقریب التہذیب: ۷۶۳۷) ③ محمد بن اسحاق المدنی ”مدلس“ ہیں۔

④ امام زہری رضی اللہ عنہ بھی مدلس ہیں۔ دونوں نے سماع کی تصریح نہیں کی، لہذا

روایت ”ضعیف“ ہے۔

تاریخ ابن عساکر (۳۶۰/۱۹) کی سند میں محمد بن عمر الواقدی راوی ”متروک“ ہے۔

سیدنا عثمان بن عفان رضی اللہ عنہ سے روایت ہے کہ مجھے سیدنا ابوبکر صدیق رضی اللہ عنہ نے ایک مسئلہ

بتایا: فقمت إلیه ، فقلت له : بأبى أنت وأمى ! أنت أحقُّ بها .

”میں آپ رضی اللہ عنہ کی طرف کھڑا ہوا اور ان سے عرض کی: میرے ماں باپ آپ پر قربان

ہوں! آپ اس کے زیادہ حقدار ہیں۔“

(مسند الامام احمد: ۶/۱، مسند البزار: ۴، مسند ابی یعلیٰ: ۲۴)

تبصرہ:

اس کی سند ”رجل مبہم“ کی وجہ سے ”ضعیف“ ہے۔

قارئین کرام! سیدنا سعد بن معاذ رضی اللہ عنہ کو جب نبی اکرم صلی اللہ علیہ وسلم نے بلا بھیجا تو وہ دراز گوش پر

سوار ہو کر آئے۔ جب وہ مسجد کے قریب پہنچے تو آپ صلی اللہ علیہ وسلم نے انصار سے فرمایا:

”قوموا إلی سیدکم . ”اپنے سردار کی طرف اٹھو۔“

(صحیح البخاری: ۲/۹۲۶، ح: ۶۲۶۲، صحیح مسلم: ۲/۹۵، ح: ۱۷۶۸)

اس کا یہ مطلب نہیں کہ سعد جو اپنے قبیلے کے سردار ہیں، ان کے اکرام اور تعظیم میں کھڑے

ہو جاؤ، بلکہ کھڑے ہو کر ان کو سواری سے اتارو، کیونکہ اس وقت وہ زخمی تھے۔ اس کی تائید اس روایت سے بھی ہوتی ہے کہ رسول اللہ ﷺ نے فرمایا تھا: قوموا إلی سیدکم فأنزلوہ، فقال عمر: سیدنا اللہ عزّ وجلّ، قال: أنزلوہ، فأنزلوہ.

”اپنے سردار کی طرف اٹھو اور ان کو سواری سے نیچے اتارو۔ سیدنا عمر رضی اللہ عنہ کہنے لگے: ہمارا سردار اللہ تعالیٰ ہے۔ آپ ﷺ نے فرمایا: سیدنا سعد کو نیچے اتارو تو صحابہ کرام نے ان کو نیچے اتار دیا۔“ (مسند الامام احمد: ۱۴۱/۶-۱۴۲، وسندہ حسن)

اس حدیث کو امام ابن حبان رحمہ اللہ (۷۰۲۸) نے ”صحیح“ کہا ہے۔ حافظ ابن حجر رحمہ اللہ نے اس کی سند کو ”حسن“ قرار دیتے ہوئے لکھا ہے: وهذه الزيادة تخدش في الاستدلال بقصة سعد على مشروعية القيام المتنازع فيه.

”یہ زائد الفاظ سیدنا سعد رضی اللہ عنہ کے واقعے سے متنازع فیہ (تعظیمی) قیام پر استدلال کو باطل قرار دیتے ہیں۔“ (فتح الباری: ۵۷/۱۱)

ابن الحجاج رحمہ اللہ (م ۳۷۷ھ) اس حدیث کے تحت فرماتے ہیں: لو كان القيام المأمور به لسعد هو المتنازع فيه لما خصّ به الأنصار فإن الأصل في أفعال القرب التعميم، ولو كان القيام لسعد على سبيل البرّ والإكرام لكان هو صلّى الله عليه وسلّم أول من فعله وأمر به من حضر من أكابر الصحابة، فلما لم يأمر به ولا فعله ولا فعلوه دلّ ذلك على أنّ الأمر بالقيام لغير ما وقع فيه النزاع، وإنّما هو لينزلوه عن دابّته لما كان فيه من المرض، كما جاء في بعض الروايات، ولأنّ عادة العرب أنّ القبيلة تخدم كبيرها، فلذلك خصّ الأنصار بذلك دون المهاجرين، مع أنّ المراد بعض الأنصار لا كلّهم وهم الأوس منهم، لأنّ سعد بن معاذ كان سيّدهم دون الخزرج، وعلى تقدير تسليم أنّ

القیام المأمور به حینئذ لم یکن للإعانة ، فلیس هو المتنازع فیہ ، بل لأنه غائب قدم ، والقیام للغائب إذا قدم مشروع . ” اگر سعد رضی اللہ عنہ کے لیے قیام کے حکم

سے مراد قیام متنازع فیہ (تعظیمی) ہوتا تو آپ ﷺ اس حکم میں انصار کو خاص نہ کرتے ، کیونکہ نیکی کے کاموں میں اصل عموم ہوتا ہے (یعنی وہ سب کے لیے مشترک ہوتے ہیں)۔ اگر سیدنا سعد رضی اللہ عنہ کے لیے کھڑا ہونا عزت کے لیے اور نیکی کے لیے ہوتا تو نبی اکرم ﷺ خود ایسا کرتے اور وہاں موجود اکابر صحابہ کو اس کا حکم دیتے۔ جب آپ ﷺ نے اکابر صحابہ کو حکم نہیں دیا ، نہ ہی خود ایسا کیا ہے ، نہ ہی صحابہ کرام نے قیام کیا تو معلوم ہوا کہ قیام کا یہ حکم اس مقصد کے لیے نہیں تھا جس میں نزاع ہے (تعظیمی نہیں تھا)۔ یہ حکم تو صرف سیدنا سعد رضی اللہ عنہ کو سواری سے اُتارنے کے لیے تھا ، کیونکہ وہ اس وقت بیمار تھے ، جیسا کہ بعض روایات میں یہ بات مذکور ہے۔ نیز عربوں کی یہ عادت بھی تھی کہ پورا قبیلہ اپنے بڑے کی خدمت کرتا تھا۔ یہی وجہ ہے کہ نبی اکرم ﷺ نے یہ حکم صرف انصار کو دیا تھا ، مہاجرین کو نہیں۔ پھر اس سے مراد سارے انصار بھی نہیں ، بلکہ بعض انصار ، یعنی قبیلہ اوس کے لوگ تھے ، کیونکہ سیدنا سعد رضی اللہ عنہ اوس کے ہی سردار تھے ، خزرج کے نہیں۔ اگر یہ تسلیم کر بھی لیا جائے کہ اس وقت قیام کا حکم سیدنا سعد رضی اللہ عنہ کو سواری سے اُتارنے میں مدد کرنے کے لیے نہیں تھا تو بھی یہ قیام متنازع فیہ (تعظیمی) نہیں ہو سکتا ، کیونکہ یہ قیام ایک غائب کے آنے کی وجہ سے تھا اور کسی آنے والے کے کھڑا ہونا جائز ہے۔“ (فتح الباری : ۱۱/۵۷)

اگر کوئی اس قیام کو اکرام پر محمول کرے تو یہ قیام بھی ہمارے نزدیک مشروع ہے۔

امام حماد بن زید رضی اللہ عنہ کہتے ہیں : کنا عند أيوب ، فجاء یونس ، فقال

حمّاد : قوموا لیسیدکم ، أو قال : لیسیدنا . ” ہم امام ایوب سختیانی رضی اللہ عنہ کے

پاس تھے۔ امام یونس رضی اللہ عنہ آئے تو امام حماد رضی اللہ عنہ نے فرمایا : اپنے سردار یا ہمارے سردار کے لیے

کھڑے ہو جاؤ۔“ (الجامع لاخلاق الراوی للخطیب : ۳۰۲ ، وسندہ حسن)



سیدنا کعب رضی اللہ عنہ فرماتے ہیں: فقام إلى طلة بن عبيد الله يهرول حتى صافحني وهنأني ، والله ! ما قام إلى رجل من المهاجرين غيره .

”میری طرف طلحہ بن عبید اللہ رضی اللہ عنہ دوڑتے ہوئے کھڑے ہوئے یہاں تک کہ انہوں نے مجھ سے مصافحہ کیا اور مجھے خوشخبری دی۔ اللہ کی قسم! میری طرف ان کے علاوہ مهاجرین میں سے کوئی آدمی کھڑا نہیں ہوا۔“

(صحیح البخاری: ۶۳۶/۲، ح: ۴۴۱۸، صحیح مسلم: ۳۶۲/۲، ح: ۲۷۶۹)

یہ استقبال کی غرض سے قیام تھا جو کہ جائز و مباح ہے۔

فائدہ: سیدنا عبداللہ بن عمرو بن عاص رضی اللہ عنہما سے روایت ہے کہ نبی اکرم صلی اللہ علیہ وسلم

سے ایک شخص نے پوچھا کہ ہمارے پاس سے کافر کا جنازہ گزرے تو کیا ہم اس کے لیے قیام کریں؟ اس پر نبی اکرم صلی اللہ علیہ وسلم نے فرمایا: نعم ، قوموا لها ، فإنکم لستم

تقومون لها ، إنما تقومون إغظاما للذي يقبض النفوس .

”ہاں! تم اس کو دیکھ کر کھڑے ہو کرو، کیونکہ تم اس کے لیے کھڑے نہیں ہوتے، بلکہ اس ذات کی تعظیم کے لیے کھڑے ہوتے ہو جو روحوں کو قبض کرتی ہے۔“

(مسند الامام احمد: ۱۶۸/۲، مسند عبد بن حمید: ۱۳۴۰، المعجم الكبير للطبرانی: ۱۳/۱۷، ح:

۴۷، وسندہ حسن)

اس حدیث کو امام ابن حبان رضی اللہ عنہ (۳۰۳۵)، امام حاکم رضی اللہ عنہ (۱/۳۵۷) نے ”صحیح“ کہا

ہے۔ حافظ ذہبی رضی اللہ عنہ نے ان کی موافقت کی ہے۔ حافظ بیہقی رضی اللہ عنہ فرماتے ہیں:

رجال أحمد ثقات . ”(اس روایت میں) مسند احمد کے راوی ثقہ ہیں۔“

(مجمع الزوائد: ۲۷/۳)

اس کا راوی ربیعہ بن سیف المعافری جمہور کے نزدیک ”مؤثق، حسن الحدیث“ ہے۔



طبرانی کے الفاظ یہ ہیں: **إِنَّمَا تَقْوَمُونَ لِمَنْ مَعَهَا مِنَ الْمَلَائِكَةِ .**

”تم تو ان فرشتوں کی وجہ سے کھڑے ہوتے ہو جو اس کے ساتھ ہوتے ہیں۔“

یاد رہے کہ جنازہ کو دیکھ کر کھڑا ہونا جائز اور مستحب ہے۔ اس کا وجوب منسوخ ہو چکا ہے، جبکہ استحباب باقی ہے۔

قارئین کرام! اب ہم اس مسئلہ کی طرف آتے ہیں۔ یہ تو آپ نے جان لیا ہے کہ نبی اکرم ﷺ کے ذکر ولادت پر کھڑا ہونا کسی وضعی اور من گھڑت روایت سے بھی ثابت نہیں۔ دوسرے لفظوں میں یہ کہیے کہ قرآن و حدیث میں اس کا قطعاً کوئی ثبوت نہیں، لہذا یہ بدعت ہے۔

مفتی احمد یار خان نعیمی بریلوی صاحب (۱۳۲۳-۱۳۹۱ھ) لکھتے ہیں:

”ان (نبی کریم ﷺ) کے ذکر پر کھڑا ہونا سنتِ سلف صالحین ہے۔“

(«جاء الحق» از نعیمی : جلد ۱ ص ۲۵۲)

یہ کائنات کا سب سے بڑا جھوٹ ہے۔ کسی صحابی، تابعی یا کسی تبع تابعی، حتیٰ کہ امام ابوحنیفہ اور شیخ عبدالقادر جیلانی رضی اللہ عنہما سے بھی قطعاً اس کا ثبوت نہیں ملتا۔

”مفتی“ صاحب مزید لکھتے ہیں: ”ولادتِ پاک کے وقت ملائکہ در دولت پر

کھڑے ہوئے تھے۔ اس لیے ولادت کے ذکر پر کھڑا ہونا فعلِ ملائکہ سے مشابہ ہے۔“

(«جاء الحق» از نعیمی : جلد ۱ ص ۲۵۳)

یہ بے اصل اور بے ثبوت بات ہے۔ نہ جانے ”مفتی“ صاحب پر یہ وحی کس نے کی؟ درحقیقت یہ اللہ کے فرشتوں پر جھوٹ باندھا گیا ہے۔ ان لوگوں کی بے باکی اور بے بسی پر حیرانی ہوتی ہے۔

مزید لکھتے ہیں: ”حضور ﷺ نے اپنے اوصاف اور اپنا نسب شریف منبر پر کھڑے

ہو کر بیان فرمایا تو اس قیام کی اصل مل گئی۔“ («جاء الحق» از نعیمی : جلد ۱ ص ۲۵۳)



یہ روایت مسند الامام احمد (۲۱۰/۱) اور سنن الترمذی (۳۶۰۸، وقال: حسن صحیح) میں موجود ہے۔ اس کی سند ”ضعیف“ ہے۔ اس میں یزید بن ابی زیاد راوی جمہور کے نزدیک ”ضعیف“ ہے۔ اس کے بارے میں حافظ ابن حجر رحمۃ اللہ علیہ فرماتے ہیں:

ضعیف ، کبر ، فتغیر ، صار يتلقن ، و كان شيعياً . ”یہ ضعیف راوی تھا۔ بوڑھا ہو کر اس کا حافظہ خراب ہو گیا تھا اور یہ لوگوں کی باتوں میں آنے لگا تھا۔ یہ شیعہ تھا۔“

(تقریب التہذیب : ۷۷۱۷)

اس کے بارے میں حافظ بیہقی رحمۃ اللہ علیہ لکھتے ہیں: وقد ضعفه جمهور الأئمة .

”اسے جمہور ائمہ کرام نے ضعیف قرار دیا ہے۔“ (مجمع الزوائد : ۵۶/۵-۵۷)

حافظ ابن حجر رحمۃ اللہ علیہ فرماتے ہیں: والجمهور على تضعيف حديثه .

”جمہور اس کی حدیث کو ضعیف قرار دیتے ہیں۔“ (ہدی الساری لابن حجر : ص ۴۵۹)

بوصیری کہتے ہیں: أخرجه مسلم في المتابعات ، ضعفه الجمهور .

”امام مسلم رحمۃ اللہ علیہ نے اس کی حدیث متابعات میں بیان کی ہے۔ جمہور اسے ضعیف قرار

دیتے ہیں۔“ (زوائد ابن ماجہ : ۷۰۵)

اس میں سفیان ثوری رحمۃ اللہ علیہ کی ”تدلیس“ بھی ہے۔ جب یہ روایت ”ضعیف“ ہے تو

”مفتی“ صاحب کا اس پر بنایا ہوا مذہب بھی ”ضعیف“ اور اس سے کیا ہوا استدلال بھی باطل ہوا۔

”مفتی“ صاحب لکھتے ہیں: ”شریعت نے اس کو منع نہ کیا اور ہر ملک کے عام

مسلمان اس کو ثواب سمجھ کر کرتے ہیں اور جس کام کو مسلمان اچھا جانیں، وہ اللہ کے نزدیک بھی

اچھا ہے۔“ (”جاء الحق“ از نعیمی : جلد ۱ ص ۲۵۳)

دلائل نہ ہوں تو آخری سہارا یہی ہے کہ منع نہیں، حالانکہ شرعی احکام میں اللہ تعالیٰ اور اس

کے رسول کا اذن اور ان کی اجازت ضروری ہوتی ہے۔

ہر ملک کے بدعتی لوگ اسے ثواب سمجھ کر کرتے ہیں، لیکن کیا صحابہ کرام، تابعین اور ائمہ عظام کا عمل اس پر موجود ہے؟ کیا وہ بھی اسے اچھا سمجھتے تھے؟ اگر جواب ہاں میں ہے تو یہ عمل اللہ کے ہاں بھی اچھا ہوگا، لیکن اگر جواب نفی میں ہے تو اس کے بدعت سیدہ ہونے میں کوئی شبہ نہیں۔

اللہ رب العزت اس بات کو یوں بیان کرتے ہیں:

﴿عَمَلِهِ فَرَأَاهُ حَسَنًا﴾ (فاطر: ۸) (کیا جس شخص کے لیے اس کا بُرا عمل مزین کر دیا جاتا ہے اور وہ اسے اچھا سمجھنے لگتا ہے)

ضلال و جہال کی یہ عادت بھی ہوتی ہے کہ وہ عمومی دلائل سے اپنی بدعات کو سہارا دینے کی کوشش کرتے ہیں اور عام مسلمانوں کو دھوکہ دیتے ہیں۔ حالانکہ اولاً تو بدعات عمومی دلائل کے تحت آتی ہی نہیں۔ دوسری بات یہ ہے کہ اس طریقہ سے سلف صالحین کے بارے میں یہ بدگمانی پیدا ہوتی ہے کہ وہ تو ان دلائل سے وہ کچھ نہ سمجھ پائے جو مبتدعین نے سمجھ لیا ہے!

نئی دریافت: ایک بدعتی صاحب کہتے ہیں کہ نبی اکرم ﷺ پر درود و سلام کھڑے ہو کر پڑھنا انبیائے کرام کی سنت ہے، جیسا کہ سیدنا انس بن مالک رضی اللہ عنہ سے روایت ہے کہ نبی اکرم ﷺ نے اپنا سفر معراج بیان کرتے ہوئے فرمایا:

”مردت علی موسیٰ، و هو یصلیٰ فی قبرہ۔“

”میں موسیٰ علیہ السلام کے پاس سے گزرا تو وہ اپنی قبر میں کھڑے نماز پڑھ رہے تھے۔“ (صحیح مسلم: ۲/۲۶۸، ح: ۲۳۷۵)

اسی طرح نبی اکرم ﷺ نے سیدنا ابراہیم علیہ السلام کے بارے میں بھی فرمایا:

”وإذا إبراهيم قائم یصلیٰ۔“

”ابراہیم علیہ السلام کھڑے نماز پڑھ رہے

تھے۔“ (صحیح مسلم: ۱/۹۶، ح: ۱۷۲)

سیدنا عیسیٰ علیہ السلام کے بارے میں فرمایا:

”وإذا عیسیٰ ابن مریم قائم یصلیٰ۔“

”عیسیٰ ابن مریم علیہ السلام کھڑے نماز پڑھ رہے تھے۔“ (صحیح مسلم: ۱/۹۶، ح: ۱۷۲)



ان بدعتی صاحب کا کہنا ہے کہ لفظ صلوٰۃ کا معنی یہاں نماز نہیں، بلکہ درود و سلام پڑھنا ہے، کیونکہ صلوٰۃ کا لفظ صرف نماز کے لیے ہی استعمال نہیں ہوتا، بلکہ رحمت بھیجنا، تعریف کرنا اور درود و سلام پڑھنے جیسے معانی میں بھی استعمال ہوتا ہے۔

تبصرہ : بے شک لفظ صلوٰۃ کے کئی معانی ہیں، لیکن مذکورہ بالا احادیث

میں درود و سلام کا معنی کرنا زری جہالت، عربیت سے عدم واقفیت کا ثبوت، حدیث کی معنوی تحریف اور سلف صالحین کی مخالفت ہے۔

یہاں صلوٰۃ کا لفظ درود و سلام کے معنی میں ہو ہی نہیں سکتا، کیونکہ سلف صالحین میں سے کسی نے بھی یہ معنی و مفہوم بیان نہیں کیا۔ وہ بھلا کیسے بیان کرتے۔ وہ تو اہل علم و تقویٰ تھے۔ صلوٰۃ کا لفظ اسی وقت درود و سلام کے معنی میں ہوگا جب اس کے بعد ”علیٰ“ صلہ آئے۔ احادیث میں انبیائے کرام کے بارے میں قائم یصلیٰ فی قبرہ کے لفظ ہیں قائم یصلیٰ علیہ فی قبرہ کے الفاظ نہیں ہیں۔

لہذا مبتدعین کی جہالت اور دھوکہ دہی پر مہر ثبت ہو گئی ہے۔

علامہ عبدالرؤف مناوی رحمۃ اللہ علیہ اس حدیث کا معنی بیان کرتے ہوئے لکھتے ہیں:

أی یدعو و یشنی علیہ ویذکرہ ، فالمراد الصلاة اللغویة ، وھی الدعاء والثناء ، وقیل : المراد الشرعیة ، وعلیہ القرطبی .

”یعنی وہ دعا کر رہے تھے، اللہ تعالیٰ کی حمد و ثنا اور اس کا ذکر کر رہے تھے۔ لہذا یہاں مراد لغوی صلوٰۃ ہے، جو دعا اور حمد و ثنا کے معنی میں ہے۔ ایک قول یہ بھی ہے کہ یہاں شرعی نماز مراد ہے۔ علامہ قرطبی رحمۃ اللہ علیہ اسی موقف کے حامل ہیں۔“ (فیض القدير للمناوی: ۵۱۹/۵-۵۲۰)

قبر میں دعا اور نماز انبیائے کرام کے علاوہ لوگوں سے بھی ثابت ہے، جیسا کہ سیدنا عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

امر بعبد من عباد الله أن يضرب في قبره مائة جلدة ، فلم يزل يسأل
و يدعو حتى صارت جلدة واحدة ، فجلد جلدة واحدة ، فامتلاً قبره عليه ناراً ،
فلما ارتفع عنه قال علام جلدتموني ؟ قالوا : إنك صليت صلاة بغير طهور ،
ومررت على مظلوم فلم تنصره . ” اللہ کے ایک بندے کو قبر میں سوکوڑے

مارنے کا حکم دیا گیا۔ وہ مسلسل اللہ سے دعا کرتا رہا اور معافی مانگتا رہا حتیٰ کہ سزا میں ایک کوڑا باقی
رہ گیا۔ اسے ایک ہی کوڑا مارا گیا تو اس کی قبر آگ سے بھر گئی۔ جب اس سے عذاب دُور ہوا تو اس
نے فرشتوں سے پوچھا: تم نے مجھے کس جرم پر کوڑا مارا ہے؟ فرشتوں نے کہا: تم نے ایک نماز بغير
وضو کے پڑھی تھی اور تم ایک مظلوم کے پاس سے گزرے تھے اور اس کی مدد نہیں کی تھی۔“

(مشکل الآثار للطحاوی: ۲۳۷/۴، وسندہ حسن)

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ مومن کو قبر میں کہا جائے
گا: بیٹھ جا، وہ بیٹھ جائے گا۔ اسے سورج غروب ہوتا دکھایا جائے گا۔ اسے کہا جائے گا: تم اس آدمی
کے بارے میں خبر دو جو تم میں (مبعوث ہوئے) تھے۔ اس کے بارے میں تمہارا کیا خیال ہے؟ تم
اس کے بارے میں کیا گواہی دیتے ہو؟ وہ کہے گا: دعونی حتیٰ أصلي ،
فيقولون : إنك ستفعل ، فأخبرني عما نسألك عنه .

”مجھے چھوڑو کہ میں (عصر کی) نماز پڑھ لوں۔ فرشتے کہیں گے: تم پہلے ہمیں سوال کا جواب
دے دو، پھر عنقریب ایسا کر لو گے۔“

(صحيح ابن حبان: ۳۱۱۳، المستدرک للحاکم: ۳۷۹/۱-۳۸۰، وسندہ حسن)

امام حاکم رضی اللہ عنہ نے اسے امام مسلم رضی اللہ عنہ کی شرط پر ”صحیح“ کہا ہے۔ حافظ ذہبی رضی اللہ عنہ نے ان
کی موافقت کی ہے۔ حافظ ہیثمی رضی اللہ عنہ نے بھی اس کی سند کو ”حسن“ کہا ہے۔

(مجمع الزوائد للهيثمى: ۵۱/۳-۵۲)

ثابت البناني رضی اللہ عنہ فرمایا کرتے تھے: اللهم! إن كنت أعطيت أحداً أن



یصلیٰ لک فی قبره ، فأعطنی ذلک . ”اے اللہ! اگر تو کسی کو یہ توفیق دے کہ وہ اپنی قبر میں تیرے لیے نماز پڑھے تو مجھے یہ توفیق دینا۔“ (مسند علی بن الجعد: ۱۳۷۹، المعرفة والتاریخ للفسوی: ۵۹/۲، شعب الایمان للبیہقی: ۱۵۵/۳، ح: ۱۳۹۱، وسندہ صحیح)

قارئین کرام! اب مسئلہ واضح ہو گیا ہے کہ بعض لوگوں کے پاس دلائل نہیں۔ اسی لیے وہ ادھر ادھر ہاتھ مار رہے ہیں۔ جو دلائل پیش کیے جاتے ہیں، وہ خواہ قرآنی ہوں یا حدیثی، اگر ان سے یہ مسئلہ ثابت ہوتا تو سلف صالحین ضرور ایسا سمجھتے اور کرتے یا کم از کم اس کے جواز و مشروعیت کے قائل ہوتے۔

علامہ ابن الحاج (م ۷۳۷ھ) صلاة الرغائب کا رد کرتے ہوئے لکھتے ہیں:

ما حدث بعد السلف رضی اللہ عنہم لا یخلو إماماً أن یكونوا علموه وعلموا أنه موافق للشریعة ولم یعملوا به ، ومعاذ اللہ أن یكون ذلک ، إذ أنه یلزم منه تنقیصهم وتفضیل من بعدهم علیهم ، ومعلوم أنهم أكمل الناس فی كل شیء ، وأشدّهم اتّباعاً ، وإما أن یكونوا علموه وترکوا العمل به ، ولم یترکوه إلا لموجب أو جب ترکه ، فكیف یمكن فعله ؟ هذا ممّا لا یتحلّل ، وإما أن یكونوا لم یعلموه ، فیکون من ادّعی علمه بعدهم أعلم منهم ، وأعرف بوجوه البرّ وأحرص علیها ، ولو كان ذلک خیرا لعلّموه ، ولظہر لهم ، ومعلوم أنهم أعقل الناس وأعلمهم ... ”جو چیزیں سلف صالحین رضی اللہ عنہم کے بعد ظہور میں آئی ہیں۔ وہ تین حال سے خالی نہیں: یا تو سلف کو ان کا علم تھا اور یہ بھی معلوم تھا کہ وہ چیزیں شریعت کے موافق ہیں، پھر انہوں نے ان پر عمل نہیں کیا۔ معاذ اللہ! ایسا تو ممکن نہیں، کیونکہ اس سے سلف صالحین کی تنقیص ہوتی ہے اور بعد والوں کی ان پر فضیلت ثابت ہوتی ہے۔ اور یہ بات معلوم ہے کہ وہ سب لوگوں سے ہر چیز میں کامل تھے اور سب سے بڑھ کر شریعت کا

اتباع کرنے والے تھے۔ دوسری صورت یہ ہو سکتی ہے کہ سلف صالحین کو ان چیزوں کا علم تو تھا، لیکن انہوں نے ان پر عمل چھوڑ دیا تھا۔ انہوں نے کسی ایسی دلیل کی وجہ سے یہ عمل چھوڑا تھا جو اس کے چھوڑنے کو واجب کرتی تھی۔ جب ایسا تھا تو ان کا کرنا اب جائز کیسے ہوا؟ پھر تو یہ ایسے کاموں میں سے ہیں جو حلال نہیں۔ تیسری صورت یہ فرض کی جاسکتی ہے کہ پھر سلف صالحین کو ان چیزوں کا علم ہی نہیں تھا۔ اس طرح تو جو شخص ان کے بعد ان چیزوں کے علم کا دعویٰ کرے گا، وہ سلف سے زیادہ علم والا ہوگا اور نیکی کے کاموں کو زیادہ جاننے والا ہوگا اور نیکی پر زیادہ حریص ہوگا۔ حالانکہ اگر یہ نیکی کے کام ہوتے تو سلف صالحین ان کو جانتے ہوتے۔ یہ بات معلوم ہے کہ وہ سب لوگوں سے بڑھ کر عقل مند اور عالم تھے.....“ (المدخل لابن الحاج: ۴/۲۷۸)

مروّجہ عید میلاد النبی بدعت ہے:

یہی حال ہے مروّجہ عید میلاد النبی کا۔ اس کے بدعت ہونے میں کوئی شبہ نہیں۔ قرآن و حدیث میں اگر اس کی کوئی دلیل ہوتی تو صحابہ کرام اور سلف صالحین کو اس کا علم ہوتا اور وہ ضرور اس پر عمل کرتے۔ معلوم ہوا کہ یہ بلاشک و شبہ بدعت ہے، جیسا کہ:

① تاج الدین عمر بن علی فاکہانی رحمۃ اللہ علیہ (م ۳۳۷ھ) فرماتے ہیں:

”إن عمل المولد بدعة مذمومة . “مولد کا عمل مذموم بدعت ہے۔“

(الحاوی للفتاوی للسیوطی: ۱۹۰/۱ [۲۴])

نیز فرماتے ہیں: لا أعلم لهذا المولد أصلاً في كتاب ولا سنة، ولا ينقل عمله عن أحد من علماء الأمة الذين هم القدوة في الدين المتمسكون بآثار المتقدمين، بل هو بدعة أحدثها البطالون وشهوة نفس اعتنى بها الأتكالون . ”میں اس میلاد کی کوئی دلیل کتاب و سنت میں نہیں پاتا۔ نہ ہی اس کا عمل ان علمائے امت سے منقول ہے جو دین میں ہمارے پیشوا ہیں اور متقدمین کے آثار کو لازم

پکڑنے والے ہیں، بلکہ یہ ایسی بدعت ہے جسے باطل پرست لوگوں نے ایجاد کیا ہے اور ایسی نفسانی خواہش ہے جس کا اہتمام شکم پرور (پیٹ پرست) لوگوں نے کیا ہے۔“

(الحاوی للسیوطی: ۱۹۰/۱-۱۹۱)

② علامہ شاطبی رحمۃ اللہ علیہ (م ۷۹۰ھ) نے بھی عید میلاد النبی کو بدعت قرار دیا ہے۔

(الاعتصام للشاطبی: ۳۹/۱)

③ شیخ الاسلام ابن تیمیہ رحمۃ اللہ علیہ (۶۶۱-۷۲۸ھ) فرماتے ہیں:

فإن هذا لم يفعلہ السلف مع قیام المقتضى له ، وعدم المانع منه ، ولو كان هذا خیرا محضاً أو راجحاً لكان السلف رضی اللہ عنہم أحقّ به منّا ، فإنہم كانوا أشدّ محبّة لرسول اللہ وتعظیماً له منّا ، وهم علی الخیر أحرص .

”یہ کام سلف صالحین نے نہیں کیا، باوجود اس بات کے کہ اس کا تقاضا (تعظیم رسول) موجود تھا اور کوئی رکاوٹ بھی نہ تھی۔ اگر یہ کام بالکل خیر والا یا زیادہ خیر والا ہوتا تو اسلاف اس پر عمل کے حوالے سے ہم سے زیادہ حقدار تھے، کیونکہ وہ رسول اللہ صلی اللہ علیہ وسلم کی محبت اور آپ صلی اللہ علیہ وسلم کی تعظیم میں ہم سے بڑھ کر تھے اور وہ نیکی کے زیادہ طلب گار تھے۔“

(اقتضاء الصراط المستقیم لابن تیمیہ: ص ۲۹۵)

④ حافظ ابن حجر عسقلانی رحمۃ اللہ علیہ (۷۷۳-۸۵۲ھ) فرماتے ہیں:

أصل عمل المولد بدعة ، لم تنقل عن أحد من السلف الصالح من القرون الثلاثة . ”میلاد کے عمل کی اصل بدعت ہے۔ یہ عمل تین (مشہور دہا بالخریر) زمانوں کے

کے سلف صالحین میں سے کسی سے منقول نہیں۔“ (الحاوی للفتاوی للسیوطی: ۱۹۶/۱)

⑤ محمد بن محمد بن محمد بن الحاج (م ۷۳۷ھ) فرماتے ہیں:

فإن خلا منہ وعمل طعاماً فقط ، ونوی به المولد ودعا إليه الإخوان ، وسلم من کلّ ما تقدّم ذکرہ ، فهو بدعة بنفس نيّته فقط ، لأنّ ذلك زيادة في



الدين وليس من عمل السلف الماضين ، واتباع السلف أولى ، ولم ينقل عن أحد منهم أنه نوى المولد ، ونحن تبع ، فيسعدنا ما وسعهم .

”اگر میلاد اس (گانے) سے خالی ہو اور صرف کھانا بنایا جائے اور نیت میلاد کی ہو اور کھانے پر دوست احباب کو مدعو کیا جائے۔ یہ کام اگر مذکورہ قباحتوں سے خالی بھی ہو تو یہ صرف اس کی نیت کی وجہ سے بدعت بن جائے گا، کیونکہ یہ دین میں زیادت ہے۔ سلف صالحین کا اس پر عمل نہیں۔ سلف کی اتباع ہی لائق عمل ہے۔ سلف صالحین میں سے کسی سے یہ منقول نہیں کہ اس نے میلاد کی نیت سے کوئی کام کیا ہو۔ ہم سلف صالحین کے پیروکار ہیں۔ ہمیں وہی عمل کافی ہو جائے گا جو سلف کو کافی ہوا تھا۔“ (الحاوی للفتاوی للسیوطی: ۱/۱۹۵)

① حافظ سخاوی رحمۃ اللہ علیہ (۸۳۱-۹۰۲ھ) لکھتے ہیں: لم يفعله أحد من القرون الثلاثة ، إنما حدث بعدُ . ”یہ کام تینوں زمانوں (صحابہ، تابعین اور تبع تابعین) میں سے کسی نے نہیں کیا۔ یہ تو بعد میں ایجاد ہوا۔“ (جاء الحق) از نعیمی: ۱/۲۳۶)

② حافظ سیوطی رحمۃ اللہ علیہ (۸۲۹-۹۱۱ھ) فرماتے ہیں: وأول من أحدث فعل ذلك صاحب أربل الملك المظفر أبو سعيد كوكبرى ... ”سب سے پہلے جس نے اسے ایجاد کیا وہ اربل کا بادشاہ مظفر ابوسعید کوکبری تھا۔“

(الحاوی للفتاوی للسیوطی: ۱/۱۸۹ [۲۴])

علمائے کرام کی تصریحات سے معلوم ہوا کہ عید میلاد النبی سلف صالحین سے ثابت نہیں ہے، بلکہ بعد کی ایجاد ہے۔ ابن الحاج رحمۃ اللہ علیہ (م ۷۳۷ھ) نے کیا خوب کہا ہے:

فالسعيد السعيد من شدّ يده على امتثال الكتاب والسنة والطريق الموصلة إلى ذلك ، وهي اتباع السلف الماضين رضوان الله عليهم أجمعين ، لأنهم أعلم بالسنة منا ، إذ هم أعرف بالمقال ، وأفقه بالحال ...



”کتنا خوش بخت ہے وہ شخص جو کتاب وسنت پر عمل اور کتاب وسنت کی طرف پہنچانے والے راستے کو مضبوطی سے پکڑ لیتا ہے۔ کتاب وسنت کی طرف پہنچانے والا راستہ سلف صالحین رضی اللہ عنہم کا راستہ ہے، کیونکہ وہ سنت کو ہم سے بڑھ کر جاننے والے تھے۔ اس کی وجہ یہ ہے کہ وہ قول رسول صلی اللہ علیہ وسلم کے زیادہ عالم، دین کے متعلق باتوں کو بخوبی جاننے والے اور اس وقت کے حالات کو زیادہ سمجھنے والے تھے۔“ (المدخل لابن الحاج: ۱۰/۲)

علامہ ابن رجب رحمۃ اللہ علیہ (۷۳۷-۷۹۵ھ) نے بھی کیا خوب لکھا ہے:

فأما ما اتفق السلف على تركه ، فلا يجوز العمل به ، لأنهم ما تركوه إلا على علم أنه لا يعمل به .
”جس کام کو چھوڑنے پر سلف صالحین نے اتفاق کیا ہو، اس پر عمل جائز نہیں، کیونکہ بلاشبہ انہوں نے یہ جان کر ہی اسے چھوڑا ہے کہ اس پر عمل نہیں کیا جائے گا۔“ (فضل علم السلف على علم الخلف لابن رجب: ص ۳۱)

معلوم ہوا کہ جس کام کے چھوڑنے پر سلف صالحین متفق ہوں، اس کا کو کرنا جائز نہیں ہے۔ لہذا جشن عید میلاد النبی اور ذکروادت پر کھڑا ہونا اور اس طرح کی دوسری بدعات و خرافات سلف صالحین، ائمہ اہل سنت اور متقدمین سے قطعاً ثابت نہیں ہیں، لہذا یہ امور بدعاتِ سیدہ اور افعالِ شنیعہ ہیں۔

تیمم کا طریقہ

سیدنا عمار بن یاسر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے تیمم کا طریقہ بتاتے ہوئے زمین پر اپنے ہاتھوں کو ایک دفعہ مارا، پھر ان کو جھاڑا، پھر بائیں ہاتھ کو (دائیں) ہتھیلی کے اوپر والے حصے پر پھیرا اور (دائیں) ہتھیلی کو بائیں ہاتھ کے اوپر والے حصے پر پھیرا، پھر ان دونوں کو اپنے چہرہ مبارک پر پھیرا۔“ (صحیح البخاری: ۳۴۷)

خليفة بلا فصل کون؟

غلام مصطفیٰ ظہیر امن پوری

اہل سنت والجماعت کا اتفاقی و اجماعی عقیدہ ہے کہ سیدنا و مولانا علی بن ابی طالب رضی اللہ عنہ چوتھے برحق خلیفہ اور امیر المؤمنین ہیں۔ آپ رضی اللہ عنہ کے بے شمار فضائل و مناقب ہیں۔ آپ رضی اللہ عنہ سے محبت عین ایمان اور آپ سے بغض نفاق ہے۔ اس کے برعکس بعض لوگ آپ رضی اللہ عنہ کو خلیفہ بلا فصل کہتے ہیں۔ وہ اس حوالے سے بعض قرآنی آیات بھی دلیل کے طور پر پیش کرتے ہیں۔ آئیے جائزہ لیتے ہیں کہ ان آیات سے ان کا موقف ثابت ہوتا ہے یا نہیں؟

قرآنی دلیل نمبر ①: فرمان باری تعالیٰ ہے:

﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ﴾ (المائدة: ۵۵)

”بلاشبہ تمہارے دوست، اللہ، اس کا رسول اور وہ لوگ ہیں جو نماز قائم کرتے ہیں، زکوٰۃ ادا کرتے ہیں اور وہ رکوع کرنے والے ہیں۔“

شیعہ عالم طوسی کہتے ہیں: وَأَمَّا النَّصُّ عَلَى إِمَامَتِهِ مِنَ الْقُرْآنِ ، فَأَقْوَى مَا يَدُلُّ عَلَيْهِ قَوْلُهُ تَعَالَى: ﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ﴾ (المائدة: ۵۵)

”رہی قرآن کریم سے سیدنا علی رضی اللہ عنہ کی امامت کی دلیل تو اس پر سب سے قوی دلیل یہ فرمان باری تعالیٰ ہے: ﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ﴾ (المائدة: ۵۵) (بلاشبہ تمہارے دوست، اللہ، اس کا رسول اور وہ لوگ ہیں جو نماز قائم کرتے ہیں، زکاہ ادا کرتے ہیں اور وہ رکوع کرنے والے ہیں).....“ (تلخیص الشافعی: ۱۰/۲)

مشہور شیعہ طبری لکھتے ہیں: ”وہذہ الآیة من أوضح الدلائل علی صحّة إمامة علیّ بعد النبیّ بلا فصل .“ ”یہ آیت اس بات کی سب سے واضح دلیل ہے کہ نبی اکرم ﷺ کے بعد سیدنا علی رضی اللہ عنہ کی امامت بلا فصل کا قول درست ہے۔“

(مجمع البیان للطبرسی : ۱۲۸/۲)

اسی طرح ابن المطہر الحلی نے اپنی منہاج الکرامة (ص ۱۳۷) میں سب سے پہلی دلیل یہی ذکر کی ہے۔

بعض نے تو یہاں تک لکھ دیا ہے: ”اس آیت کے حضرت علی رضی اللہ عنہ کے حق میں نازل ہونے پر تمام مفسرین و محقق محدثین کا اتفاق ہے۔ یہی وجہ ہے کہ جب علامہ حلی نے کتاب کشف الحق میں اس کے نزول کے متعلق یہ دعویٰ کیا کہ أجمعوا علی نزولہا فی علی یعنی مفسرین کا اس امر پر اتفاق ہے کہ یہ آیت حضرت علی رضی اللہ عنہ کے حق میں نازل ہوئی ہے۔“

(اثبات الامامت از محمد حسین ڈھکو : ص ۱۴۴-۱۴۸)

تبصرہ : یہ کائنات کا بدترین جھوٹ ہے۔ یہ بات لکھنے والے نے اپنے علم اور عقل پر ظلم کیا ہے۔ ایسے لوگوں کے بارے میں شیخ الاسلام ابن تیمیہ رضی اللہ عنہ (۶۶۱-۷۲۸ھ) نے سچ فرمایا ہے: ”وقد رأینا فی کتبہم من الکذب والإفتراء علی النبیّ صلی اللہ علیہ وسلم وصحابتہ وقرابتہ أكثر مما رأینا من الکذب فی کتب أهل الكتاب من التوراة والإنجیل .“ ”ہم نے ان لوگوں (رافضیوں) کی کتابوں میں نبی اکرم ﷺ، آپ کے صحابہ کرام اور آپ ﷺ کے اہل بیت پر جو جھوٹ پایا ہے، وہ توراة و انجیل میں اہل کتاب کے (شامل کیے ہوئے) جھوٹ سے بھی بڑھ کر ہے۔“ (مجموع الفتاوی لابن تیمیہ : ۴۸۲/۲۸)

نیز فرماتے ہیں: ”وقد اتفق أهل العلم بالنقل والروایة والإسناد أنّ الرافضة من أكذب الطوائف ، والکذب فیہم قديم .“ ”حدیث، روایت



اور اسناد کے علمائے کرام کا اس بات پر اتفاق ہے کہ روافض سب فرقوں سے بڑھ کر جھوٹے ہیں اور جھوٹا ان میں بہت قدیم زمانے سے چلا آ رہا ہے۔‘ (منہاج السنة لابن تیمیة: ۵۹/۱)

جواب نمبر ①: یہ آیت کریمہ عام ہے اور سارے کے

سارے اہل ایمان کو شامل ہے۔ حافظ ابن کثیر رحمۃ اللہ علیہ (۷۰۰-۷۷۴ھ) فرماتے ہیں:

ولم ينزل في عليّ شيء من القرآن بخصوصيته .

”قرآن کریم کی کوئی آیت خاص سیدنا علی رضی اللہ عنہ کے بارے میں نازل نہیں ہوئی۔“

(البدایة والنہایة لابن کثیر: ۳۹۴/۷)

مفسر فخر الدین رازی رحمۃ اللہ علیہ (۵۴۴-۶۰۶ھ) اس قول کا بطلان ثابت کرتے ہوئے کہ یہ

آیت سیدنا علی رضی اللہ عنہ کے بارے میں نازل ہوئی، لکھتے ہیں: إنّ علیّ بن أبی

طالب كان أعرف بتفسير القرآن من هؤلاء الروافض ، فلو كانت هذه الآية

دالة على إمامته لاحتج بها في محفل من المحافل ، وليس للقوم أن يقول : إنّه

ترکه للتقية ، فإنهم ينقلون عنه أنه تمسك يوم الشورى بخبر الغدير وخبر

المباهلة وجميع فضائله ومناقبه ، ولم يتمسك ألبتة بهذه الآية في إثبات

إمامته ، وذلك يوجب القطع بسقوط قول هؤلاء الروافض لعنهم الله .

”یقیناً سیدنا علی بن ابی طالب رضی اللہ عنہ قرآن کی تفسیر ان رافضیوں سے زیادہ جانتے تھے۔ اگر

اس آیت میں ان کی امامت کی کوئی دلیل ہوتی تو سیدنا علی رضی اللہ عنہ کسی نہ کسی محفل میں اس سے دلیل

ضرور لیتے۔ رافضیوں کا یہ کہنا درست نہیں کہ انہوں نے تقیہ کی وجہ سے ایسا نہ کیا۔ وہ ان سے نقل

کرتے ہیں کہ وہ شوریٰ والے دن غدیر، مہابہ اور اپنے فضائل و مناقب کی کو بیان کرنے سے

رُک گئے تھے۔ انہوں نے اپنی امامت کے اثبات میں قطعاً اس آیت سے استدلال نہیں کیا۔ اس

سے معلوم ہوتا ہے کہ ان رافضیوں کی بات قطعاً طور پر غلط ہے۔“ (تفسیر الرازی: ۲۵/۱۲)

نیز فرماتے ہیں: وأما استدلالهم بأنّ هذه الآية نزلت في حقّ

علیٰ فهو ممنوع ، وقد بیّننا أنّ أكثر المفسّرين زعموا أنّه فی حقّ الأمة .
 ”رافضیوں کا اس آیت سے استدلال کرنا کہ یہ سیدنا علیؑ کے بارے میں نازل ہوئی ،
 غلط ہے۔ ہم نے یہ بیان کر دیا ہے کہ اکثر مفسرین کا قول ہے کہ یہ آیت پوری امت کے بارے
 میں نازل ہوئی ہے۔“ (تفسیر الرازی: ۲۵/۱۲)

سنی امام طبریؒ (۲۲۴-۳۱۰ھ) لکھتے ہیں:
 فیہا قولان : الأوّل أنّ
 المراد عامّة المسلمین ، لأنّ الآیة نزلت علی وفق ما مرّ من قصّة عبادة بن
 الصامت رضی اللہ عنہ ، والقول الثانی أنّها فی شخص معین ورّی أنّہ أبو بکر
 ورّی أنّہ علی . ”اس میں دو قول ہیں۔ پہلا تو یہ کہ اس سے مراد عام مسلمان
 ہیں، کیونکہ یہ آیت سیدنا عبادة بن صامتؓ کے مذکور قصہ کے مطابق نازل ہوئی۔ دوسرا قول
 یہ ہے کہ یہ ایک معین شخص کے بارے میں نازل ہوئی تھی۔ ایک روایت میں وہ شخص سیدنا
 ابوبکرؓ اور ایک روایت کے مطابق وہ سیدنا علیؑ ہیں۔“ (تفسیر الطبری: ۶/۲۸۸)
 پھر امام طبریؒ نے دوسرے قول کا ردّ بھی کیا ہے۔

امام سدیؒ فرماتے ہیں: ہم المؤمنون ، وعلیٰ منهم .
 ”اس سے مراد سب مؤمن ہیں اور سیدنا علیؑ انہی میں سے ہیں۔“

(تفسیر ابن ابی حاتم: ۵/۱۱۰، وسندہ حسن)
 مشہور مفسر علامہ قرطبیؒ (۶۰۰-۶۷۱ھ) فرماتے ہیں: والذین عامّ فی
 جمیع المؤمنین . ”الذین کا لفظ سب مؤمنوں کے لیے عام ہے۔“

(تفسیر القرطبی: ۶/۲۲۱)
 عبدالمک بن ابی سلیمانؒ بیان کرتے ہیں: سألت أبا جعفر محمّد
 ابن علی عن قوله عزّ وجلّ: ﴿ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ
 يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ﴾ (المائدة: ۵۵) ، قال : أصحاب

محمد صلی اللہ علیہ وسلم ، قلت : یقولون : هو علی ، قال : علیّ منهم .

”میں نے ابو جعفر محمد بن علی الباقر رضی اللہ عنہ سے اس فرمان باری تعالیٰ کے بارے میں پوچھا: ﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ﴾ (المائدة: ۵۵) انہوں نے فرمایا: اس سے مراد محمد صلی اللہ علیہ وسلم کے صحابہ ہیں۔ میں نے کہا: لوگ کہتے ہیں کہ اس سے مراد سیدنا علی رضی اللہ عنہ ہیں۔ انہوں نے فرمایا: علی رضی اللہ عنہ بھی صحابہ کرام میں شامل ہیں۔“ (حلیۃ الاولیاء لابی نعیم الاصبہانی: ۱۵۸/۳، وسندہ حسن)

لو جناب! یہ سیدنا علی رضی اللہ عنہ کے پڑپوتے ابو جعفر محمد بن علی بن حسین بن علی کی بیان کردہ تفسیر ہے۔ معلوم ہوا کہ یہ آیت کریمہ خاص طور پر سیدنا علی رضی اللہ عنہ کے حق میں نازل نہیں ہوئی۔

نیز عبد الملک بن سلیمان بیان کرتے ہیں: قلت : من الذین آمنوا ؟ قال :

الذین آمنوا ! قلنا : بلغنا أنه نزلت فی علی بن ابی طالب ، قال : علی من الذین آمنوا . ”میں نے (امام ابو جعفر الباقر رضی اللہ عنہ سے) عرض کیا: اس آیت میں الذین آمنوا سے مراد کون لوگ ہیں۔ انہوں نے جواب دیا: مؤمن لوگ۔ ہم نے عرض کیا: ہمیں یہ بات پہنچی ہے کہ یہ آیت سیدنا علی بن ابی طالب رضی اللہ عنہ کے بارے میں نازل ہوئی تھی۔ انہوں نے فرمایا: علی رضی اللہ عنہ بھی مؤمن لوگوں میں سے ایک ہیں۔“ (تفسیر الطبری: ۲۸۸/۶، وسندہ صحیح)

نحاس کہتے ہیں: وهذا قول بین ، لأن الذین آمنوا جماعة .

”یہ بات (اس آیت سے تمام صحابہ کرام کا مراد ہونا) بہت واضح ہے، کیونکہ الذین آمنوا سے ایک جماعت مراد ہے۔“ (تفسیر القرطبی: ۲۲۱/۶)

فائدہ: یہ آیت کریمہ سیدنا عبادہ بن صامت رضی اللہ عنہ کے بارے میں نازل ہوئی ہے۔ (تفسیر الطبری: ۲۸۸/۶، سیرۃ ابن ہشام: ۵۲/۳-۵۳، وسندہ حسن)

مفسر رازی رضی اللہ عنہ فرماتے ہیں: لَمَا نَهَى فِي الآيَاتِ الْمُتَقَدِّمَةِ عَنْ

مَوَالَاةِ الْكُفَّارِ ، أَمْرٌ فِي هَذِهِ الآيَةِ بِمَوَالَاةِ مَنْ تَجِبُ مَوَالَاةُ .



”چونکہ گذشتہ آیات میں اللہ تعالیٰ نے کفار کی دوستی سے منع کیا تھا، اس آیت میں ان لوگوں

سے دوستی کا حکم دیا ہے جن سے دوستی ضروری ہے۔“ (تفسیر الرازی: ۲۵/۱۲)

شیخ الاسلام ابن تیمیہ رحمۃ اللہ علیہ فرماتے ہیں: **إنه من المعلوم المستفيض**

عند أهل التفسير خلفاً عن سلف أن هذه الآية نزلت في النهي عن موالاة الكفار، والأمر بموالاة المؤمنين . ”سلف سے لے کر خلف تک تمام مفسرین

کے ہاں یہ بات معلوم و مشہور ہے کہ یہ آیت کفار کی دوستی سے ممانعت اور مؤمنوں سے دوستی کے حکم کے بارے میں نازل ہوئی۔“ (منہاج السنة لابن تیمیہ: ۵/۴)

جواب نمبر ۲ :

آیت مذکورہ میں لفظ ولی کی تفسیر و تعبیر میں علامہ رازی رحمۃ اللہ علیہ لکھتے ہیں:

لم لا يجوز أن يكون المراد من لفظ الولي في هذه الآية الناصر والمحِبّ؟ ونحن نقيم الدلالة على أن حمل لفظ الولي على هذا المعنى أولى من حمله على معنى المتصرف، ثم نجيب عما قالوه، فنقول: الذي يدل على أن حمله على الناصر أولى وجوه، الأول: أن اللائق بما قبل هذه الآية وبما بعدها، ليس إلا هذا المعنى، أما ما قبل هذه الآية، فلأنه تعالى قال: ﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ﴾ (المائدة: ۵۱)، وليس المراد لا تتخذوا اليهود والنصارى أئمة متصرفين في أرواحكم وأموالكم، لأنّ بطلان هذا كالمعلوم بالضرورة، بل المراد لا تتخذوا اليهود والنصارى أحباباً وأنصاراً، ولا تخالطوهم ولا تعاضدوهم، ثم لما بالغ في النهي عن ذلك قال: **إنما وليكم الله** ورسوله والمؤمنون والموصوفون، والظاهر أنّ الولاية المأمور بها ههنا هي المنهية عنها فيما قبل، ولما كانت الولاية المنهية عنها فيما قبل هي الولاية بمعنى النصر، كانت الولاية المأمور

بہا ہی الولاية بمعنى النصره ، وأما ما بعد هذه الآية فهي قوله : ﴿ يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا مِّنَ الَّذِينَ أُوتُوا الْكِتَابَ مِنْ قَبْلِكُمْ وَالْكَفَّارَ أَوْلِيَاءَ وَاتَّقُوا اللَّهَ إِنَّ كُنتُمْ مُؤْمِنِينَ ﴾ (المائدة: ٥٧) ، فأعاد النهي عن اتخاذ اليهود والنصارى والكفار أولياء ، ولا شك أن الولاية المنهية عنها هي الولاية بمعنى النصره ، فكذلك الولاية في قوله ﴿ إِنَّمَا وَلِيُّكُمُ اللَّهُ ﴾ يجب أن تكون هي بمعنى النصره ، وكل من أنصف وترك التعصب وتأمل في مقدمة الآية وفي مؤخرها قطع بأن الولي في قوله ﴿ إِنَّمَا وَلِيُّكُمُ اللَّهُ ﴾ ليس إلا بمعنى الناصر والمحِب ، ولا يمكن أن يكون بمعنى الإمام ، لأن ذلك يكون إلقاء كلام أجنبي فيما بين كلامين مسوقين لغرض واحد ، وذلك يكون في غاية الركاكة والسقوط ، ويجب تنزيه كلام الله تعالى عنه .

الحجّة الثانية : أنا لو حملنا الولاية على التصرف والإمامة لما كان المؤمنون المذكورين في الآية موصوفين بالولاية حال نزول الآية ، لأنّ عليّ ابن أبي طالب كرم الله وجهه ما كان نافذ التصرف حال حياة الرسول ، والآية تقتضى كون هؤلاء المؤمنون موصوفين بالولاية في الحال ، أما لو حملنا الولاية على المحبة والنصرة كانت الولاية حاصلة في الحال ، فثبت أنّ حمل الولاية على المحبة أولى من حملها على التصرف ، والذي يؤكد ما قلناه أنّه تعالى منع المؤمنين من اتخاذ اليهود والنصارى أولياء ، ثم أمرهم بموالاة هؤلاء المؤمنين ، فلا بدّ أن تكون موالاة هؤلاء المؤمنين حاصلة في الحال حتّى يكون النفسى والإثبات متواردين على شىء واحد ، ولما كانت الولاية بمعنى التصرف غير حاصلة في الحال امتنع حمل الآية عليها .

”اس آیت میں لفظِ ولی کو ناصر اور محب کے معنی میں کرنا کیوں جائز نہیں؟ ہم دلائل دیتے ہیں کہ اس آیت میں لفظِ ولی کو اس معنی پر محمول کرنا اس کو ولایت و تصرف کے معنی پر

محمول کرنے سے زیادہ بہتر ہے۔ اس کے بعد ہم مخالفین کی باتوں کا جواب دیں گے۔ ہم کہتے ہیں کہ اس آیت میں لفظ ولی کو ناصر کے معنی پر محمول کرنے پر کئی دلائل ہیں۔ پہلی دلیل تو یہ ہے کہ ما قبل اور ما بعد والی آیت کو مد نظر رکھنے سے صرف یہی معنی درست رہتا ہے، اس سے پہلے والی آیت میں اللہ تعالیٰ نے فرمایا ہے: ﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ﴾ (المائدة: ۵۱) (اے ایمان والو! تم یہود و نصاریٰ کو دوست نہ بناؤ)۔ یہاں یہ مراد نہیں کہ تم یہود و نصاریٰ کو اپنی جانوں اور مالوں پر تصرف کرنے والے مت بناؤ، اس معنی کا بطلان تو بالکل واضح ہے۔ بلکہ یہاں مراد یہ ہے کہ تم یہود و نصاریٰ کو دوست احباب اور مددگار نہ بناؤ۔ ان سے مل جل کر نہ رہو اور باہمی تعاون نہ کرو۔ پھر جب اس ممانعت میں مبالغہ کرنا چاہا تو فرمایا: اے ایمان والو! تمہارے دوست اور مددگار تو صرف اللہ و رسول اور وہ مؤمن لوگ ہیں جو ان صفات سے موصوف ہیں۔ ظاہر بات ہے کہ یہاں جس ولایت کا حکم دیا گیا ہے، وہی ہے جس سے پچھلی آیت میں منع کیا گیا تھا۔ جب گذشتہ آیت میں یہود و نصاریٰ سے محبت والی ولایت سے منع کیا گیا تھا تو اس آیت میں اللہ و رسول اور مؤمنوں کے ساتھ جس ولایت کا حکم دیا گیا ہے، وہ نصرت والی ولایت ہی ہے۔ بعد والی آیت کو دیکھیں تو اس میں فرمان ہے: ﴿يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكُفَّارَ أَوْلِيَاءَ وَاتَّقُوا اللَّهَ إِنَّ كُنتُمْ مُؤْمِنِينَ﴾ (المائدة: ۵۷) (اے ایمان والو! تم ان اہل کتاب کو ولی مت بناؤ جنہوں نے تمہارے دین کو مذاق اور کھیل تماشا بنا لیا ہے۔ اللہ سے ڈرتے رہو اگر تم مؤمن ہو تو) اس آیت میں اللہ تعالیٰ نے یہود و نصاریٰ کو ولی بنانے کی ممانعت دہرائی ہے۔ اس میں کچھ شک نہیں ہے کہ اس آیت میں بھی ولایت سے وہی ولایت مراد ہے جس سے گذشتہ آیت میں منع کیا گیا تھا۔ ضروری ہے کہ بالکل یہی ولایت اس آیت میں مراد ہو: ﴿إِنَّمَا وَلِيُّكُمُ اللَّهُ...﴾ (یقیناً تمہارا ولی اللہ تعالیٰ، اس کا رسول اور وہ مؤمن ہیں، جو.....)

ہر منصف اور غیر متعصب شخص جو اس آیت کے آغاز اور اختتام میں غور کرے گا، یہی قطع فیصلہ

کرے گا کہ فرمان باری تعالیٰ: ﴿إِنَّمَا وَلِيُّكُمُ اللَّهُ﴾ میں لفظ ولی سے مراد ناصر اور محبت کے سوا کچھ نہیں ہو سکتا۔ یہاں لفظ ولی امام کے معنی میں نہیں ہو سکتا، کیونکہ ایسا کرنا تو دوہم معنی کلاموں میں ایک غیر متعلقہ بات کو داخل کرنے کے مترادف ہوگا۔ یہ چیز بہت بڑی کمزوری اور غلطی ہوتی ہے۔ اللہ تعالیٰ کی کلام کو اس چیز سے منزہ قرار دینا واجب ہے۔

دوسری دلیل یہ ہے کہ اگر ہم ولایت کو اس آیت میں امامت کے معنی پر محمول کریں تو وہ مؤمن جن کا اس آیت میں ذکر کیا گیا ہے، اس آیت کے نزول کے وقت وہ اس ولایت سے متصف نہیں تھے۔ کیونکہ سیدنا علی بن ابی طالب کرم اللہ وجہہ، رسول اللہ ﷺ کی حیات مبارکہ میں تصرف کو نافذ کرنے والے نہیں تھے۔ یہ آیت تو تقاضا کرتی ہے کہ آیت کے نزول کے وقت مؤمن ولایت سے متصف تھے۔ ہاں! اگر ہم اس آیت میں ولایت کو محبت و نصرت پر محمول کریں تو اس وقت مؤمنوں کو ولایت حاصل تھی۔ ثابت ہوا کہ اس آیت میں ولایت کو محبت و نصرت پر محمول کرنا امامت پر محمول کرنے سے بہتر اور راجح ہے۔ ہماری بات کی تائید اس سے بھی ہوتی ہے کہ اللہ تعالیٰ نے مؤمنوں کو یہود و نصاریٰ کی ولایت سے روکا ہے، پھر ان کو مؤمنوں کی ولایت کا حکم دیا ہے۔ ضروری ہے کہ اس وقت مؤمنوں کو وہ ولایت حاصل ہو جس کے ساتھ انہیں متصف کیا گیا تھا تا کہ نفی اور اثبات کا تسلسل ایک ہی چیز پر قائم ہو سکے۔ جب اس وقت ولایت بمعنی تصرف حاصل نہیں تھی تو اس آیت کو اس پر محمول کرنا ممنوع ہے۔“ (تفسیر الرازی: ۲۸/۱۲-۳۲)

اگر کوئی کہے کہ یہ آیت سیدنا علی رضی اللہ عنہ کی امامت پر دلیل ہے۔ نھی اکرم ﷺ کی زندگی میں نہیں، بلکہ بعد میں تو اس کے جواب میں مفسر رازی لکھتے ہیں:

ومتى قالوا ذلك فنحن نقول بموجبه ، ونحمله على إمامته بعد أبى بكر وعمر وعثمان ، إذ ليس فى الآية ما يدل على تعيين الوقت .

”جب وہ (راضی) ایسا کہیں تو ہم بھی یہی بات کہتے ہیں، لیکن ہم سیدنا علی رضی اللہ عنہ کی امامت کو سیدنا ابوبکر، عمر اور عثمان رضی اللہ عنہم کے بعد محمول کرتے ہیں، کیونکہ اس آیت میں وقت کی تعیین

پر کوئی دلیل نہیں۔“ (تفسیر الرازی: ۲۸/۱۲)

جواب نمبر ۳ : سیدنا ابو ذر غفاری رضی اللہ عنہ سے روایت ہے کہ میں

نے ایک مرتبہ نبی کریم صلی اللہ علیہ وسلم کے ساتھ نمازِ ظہر پڑھی۔ ایک سائل نے سوال کیا مگر جب کسی نے اسے کچھ نہ دیا تو سائل نے اپنے ہاتھ آسمان کی طرف بلند کر کے کہا: اے اللہ! تو گواہ رہنا، میں نے تیرے نبی صلی اللہ علیہ وسلم کی مسجد میں سوال کیا مگر کسی نے مجھے کچھ نہ دیا۔ اس وقت سیدنا علی رضی اللہ عنہ رکوع کی حالت میں تھے۔ آپ نے اپنے داہنے ہاتھ کی چھوٹی انگلی سے جس میں انگوٹھی تھی، اشارہ کیا۔ سائل آیا اور اس نے انگوٹھی اتار لی۔ یہ منظر نبی اکرم صلی اللہ علیہ وسلم دیکھ رہے تھے..... نبی اکرم صلی اللہ علیہ وسلم نے دعا کی۔ دعا ختم نہ ہونے پائی تھی کہ جبریل یہ آیت مبارکہ لے کر نازل ہوئے:

﴿إِنَّمَا وَلِيُّكُمُ اللَّهُ...﴾..... -“ (تفسیر الثعلبی: ۸۰/۴-۸۱)

تبصرہ: یہ دنیا کی جھوٹی روایت ہے۔ سوائے (سلیمان بن مهران) الأعمش

کے اس میں کوئی ثقہ راوی نہیں۔

۱۔ یحییٰ بن عبد الحمید الحمائی راوی جمہور محدثین کے نزدیک ”ضعیف“ راوی ہے۔

امام احمد بن حنبل رضی اللہ عنہ فرماتے ہیں: وکان یکذب جہارا۔

”یہ کھلم کھلا جھوٹ بولتا تھا۔“ (الجرح والتعديل لابن ابی حاتم: ۱۶۹/۹)

اسماعیل بن موسیٰ نسیب السدی کہتے ہیں: هو کذاب۔

”یہ جھوٹا راوی ہے۔“ (الجرح والتعديل لابن ابی حاتم: ۱۶۹/۹، وسندہ صحیح)

اس کو امام ابو حاتم الرازی، امام ابو زرعہ الرازی، امام علی بن الحسین بن الجبید، امام عبد اللہ

بن نمیر، امام علی بن المدینی اور جمہور نے ”ضعیف“ کہا ہے، جیسا کہ حافظ ابن القطان الفاسی رضی اللہ عنہ

فرماتے ہیں: فإن جماعة، وهم الأکثرون یضعفونه۔

”محدثین کی ایک جماعت جو کہ زیادہ ہیں، وہ اسے ضعیف قرار دیتے ہیں۔“

(بیان الوهم والایہام لابن القطان: ۱۴۰۴)



حافظ ابن الملقن رحمہ اللہ فرماتے ہیں: ضعّفه الجمهور . ”اسے
جمہور نے ضعیف قرار دیا ہے۔“ (البدر المنیر لابن الملقن: ۲۲۴/۳)

حافظ ابن حجر رحمہ اللہ فرماتے ہیں: وضعّفه الجمهور . ”اسے جمہور
نے ضعیف قرار دیا ہے۔“ (لسان المیزان لابن حجر: ۴۳۴/۷)

۲۔ اس روایت کا دوسرا راوی قیس بن الربیع بھی جمہور کے نزدیک ”ضعیف“ ہے۔
حافظ عراقی رحمہ اللہ اس کے بارے میں فرماتے ہیں: ضعّفه الجمهور .
”اسے جمہور نے ضعیف قرار دیا ہے۔“

(المغنی عن حمل الاسفار للعراقی: ۷۰/۴، فیض القدر للمناوی: ۹۲/۳)
حافظ بیہقی رحمہ اللہ فرماتے ہیں: ضعّفه الناس . ”اسے لوگوں
نے ضعیف قرار دیا ہے۔“ (مجمع الزوائد: ۱۹۰/۲)

۳۔ اس روایت کی سند کا تیسرا راوی عبایہ بن ربیع ”متکلم فیہ“ ہے۔ امام عقیلی رحمہ اللہ
نے اسے ”غالی ملحد“ قرار دیا ہے۔ (الضعفاء الکبیر للعقیلی: ۴۱۵/۳)

حافظ ذہبی رحمہ اللہ نے اسے ”غالی شیعہ“ قرار دیا ہے۔ (میزان الاعتدال للذہبی: ۳۸۷/۲)
امام ابو حاتم الرازی رحمہ اللہ فرماتے ہیں: کان من عتق الشيعة ، قلت : ما
حالہ ؟ قال : شیخ . ”پرانے شیعوں میں سے تھا۔ (ابن ابی حاتم
الرازی رحمہ اللہ کہتے ہیں) میں نے عرض کیا: اس کی حالت کیسی تھی؟ فرمایا: وہ شیخ تھا۔“

(الجرح والتعديل لابن ابی حاتم: ۲۹/۷)
۴۔ اس میں اعش راوی مدلس ہیں جو کہ ”عن“ سے روایت کر رہے ہیں۔ سماع کی
تصریح نہیں کی، لہذا یہ روایت ”ضعیف“ ہے۔

۵۔ اس کے راوی السری بن علی الوراق ۶۔ المعطر بن الحسن الانصاری

۷۔ ابو علی احمد بن علی بن رزین ۸۔ ابو محمد عبد اللہ بن احمد الشحرانی

۹۔ ابوالحسن محمد بن القاسم

کی توثیق درکار ہے، لہذا یہ روایت ”موضوع و مکذوب“ ہے۔
حافظ ابن حجر رحمہ اللہ نے اس سند کو ”ساقط“ قرار دیا ہے۔

(الكاف الشاف في تخريج احاديث الكشاف لابن حجر: ۱/۶۴۹)

⑤ رسول اللہ ﷺ پر یہ آیت ﴿ إِنَّمَا وَلِيُّكُمُ اللَّهُ... ﴾ نازل ہوئی۔

آپ ﷺ باہر تشریف لائے اور مسجد میں داخل ہوئے۔ لوگ نماز پڑھ رہے تھے۔ ایک سائل آیا۔ آپ ﷺ نے پوچھا: اے سوالی! آپ کو کسی نے کچھ دیا ہے؟ اس نے جواباً عرض کیا: لا، إلا هذا الراكع۔ لعلی۔ أعطانی خاتماً۔ (نہیں، سوائے علی کے کہ انہوں نے مجھے

انگوٹھی دی ہے)۔“ (علوم الحدیث للحاکم: ص ۱۰۲، تاریخ ابن عساکر: ۳۵۷/۴۲)

تبصرہ: یہ جھوٹی روایت ہے۔ اس روایت کو گھڑنے والا شخص عیسیٰ بن

عبداللہ بن محمد بن عمر ہے۔ اس کے بارے میں امام ابو حاتم الرازی رحمہ اللہ فرماتے ہیں:

”لم یکن بقوی الحدیث۔“ (اس کی حدیث قوی نہیں تھی۔“

(الجرح والتعدیل لابن ابی حاتم: ۶/۲۸۰)

امام دارقطنی رحمہ اللہ فرماتے ہیں کہ یہ راوی ”متروک الحدیث“ ہے۔

(سنن الدارقطنی: ۲/۲۶۳)

امام ابن عدی رحمہ اللہ اس کی منکر حدیث ذکر کرنے کے بعد فرماتے ہیں:

”وعمامة ما يرويه ما يتابع عليه۔“ (اس کی بیان کردہ اکثر روایات پر متابعت

نہیں کی گئی۔“ (الكامل في ضعفاء الرجال لابن عدی: ۵/۲۴۵)

امام ابن حبان رحمہ اللہ اس کے بارے میں فرماتے ہیں:

”یروی عن ابیه عن آباءه أشياء موضوعة، لا يحل الاحتجاج به، كأنه كان بهم ويخطيء۔“

”یہ اپنے والد کے واسطے سے اپنے اجداد سے من گھڑت روایات بیان کرتا تھا۔ اس سے



دلیل لینا حرام ہے۔ یوں محسوس ہوتا ہے کہ یہ وہی اور خطا کار راوی تھا۔“

(المجروحین لابن حبان: ۱۲۱/۲)

نیز امام موصوف اسے اپنی کتاب ”الثقات“ (۴۹۲/۸) میں ذکر کرنے کے بعد فرماتے ہیں: فی حدیثہ بعض المناکیر . ”اس کی بعض حدیثیں منکر ہیں۔“

امام ابن حبان رحمۃ اللہ علیہ کا پہلا قول ہی راجح ہے، کیونکہ وہ جمہور کے موافق ہے۔

امام ابو نعیم اصہبانی رحمۃ اللہ علیہ فرماتے ہیں: روای عن أبیہ عن آبائہ

أحادیث مناکیر ، لا یکتب حدیثہ ، لا شیء . ”یہ اپنے والد کے واسطے سے

اپنے اجداد سے منکر احادیث بیان کرتا ہے۔ اس کی حدیث لکھی بھی نہیں جائے گی۔ یہ حدیث

میں کچھ بھی نہیں۔“ (کتاب الضعفاء لابی نعیم: ۱۷۵)

حافظ ذہبی رحمۃ اللہ علیہ نے اس کی ایک دوسری روایت کے بارے میں کہا ہے:

هذا لعلہ موضوع . ”شاید یہ موضوع روایت ہے۔“

(میزان الاعتدال للذہبی: ۳۱۵/۳)

ثابت ہوا کہ اس راوی کے حق میں کوئی توثیق ثابت نہیں۔

③ سیدنا عمار بن یاسر رضی اللہ عنہ سے روایت ہے کہ سیدنا علی رضی اللہ عنہ کے پاس ایک سوالی

کھڑا ہوا تھا۔ آپ رضی اللہ عنہ حالت رکوع میں تھے، نماز نفل تھی۔ آپ رضی اللہ عنہ نے اپنی انگوٹھی اتار کر اس

سوالی کو دے دی۔ نبی اکرم صلی اللہ علیہ وسلم کو اس کے بارے میں آگاہی دی تو آپ صلی اللہ علیہ وسلم پر یہ آیت

کریمہ نازل ہوئی: ﴿ إِنَّمَا وَلِيُّكُمُ اللَّهُ ... ﴾ (المعجم الكبير للطبرانی: ۶۲۲۸)

تبصرہ: یہ باطل روایت ہے۔ اس کے راوی خالد بن یزید العمری کے

بارے میں امام یحییٰ بن معین رحمۃ اللہ علیہ (الجرح والتعديل لابن ابی حاتم: ۳/۳۶۰، وسندہ صحیح)

نے ”کذاب“ کہا ہے۔ امام ابو حاتم الرازی رحمۃ اللہ علیہ فرماتے ہیں:

كان كذابا ، أتيتہ بمكّة ، ولم أكتب عنه ، وكان ذاهب الحدیث .



”وہ بہت جھوٹا شخص تھا۔ میں اس کے پاس مکہ میں آیا تھا، لیکن اس سے کچھ نہیں لکھا۔ وہ

حدیث میں بالکل ناکارہ تھا۔“ (الجرح والتعديل: ۳/۳۶۰)

امام ابو زرہ الرازی رضی اللہ عنہ نے اس سے روایت لینا ترک کر دیا تھا۔ (ایضاً)

امام ابن حبان رضی اللہ عنہ فرماتے ہیں: **یروی الموضوعات عن الأثبات .**

”یہ ثقہ راویوں کی طرف منسوب کر کے من گھڑت روایات بیان کرتا تھا۔“

(المجروحین لابن حبان: ۱/۱۱۴-۲۲۴)

کسی ثقہ امام سے اس کی توثیق ثابت نہیں، بلکہ با تفاق محدثین مجروح ہے۔

④ سیدنا عبداللہ بن عباس رضی اللہ عنہما بیان کرتے ہیں: **کان علی بن**

أبی طالب قائماً یصلی ، فمرّ سائل وهو راکع ، فأعطاہ خاتمہ ، فنزلت : ﴿ إِنَّمَا وَلِيُّكُمُ اللّٰهُ... ﴾ ”سیدنا علی بن ابی طالب رضی اللہ عنہ کھڑے نماز پڑھ رہے تھے۔

ایک سائل گزرا۔ آپ رضی اللہ عنہ اس وقت رکوع کی حالت میں تھے۔ آپ نے اسے اپنی انگوٹھی دے دی۔ اس پر یہ آیت کریمہ نازل ہوئی: ﴿ إِنَّمَا وَلِيُّكُمُ اللّٰهُ... ﴾ (تفسیر ابن کثیر: ۲/۵۶۷)

تبصرہ: اس کی سند ”ضعیف و باطل“ ہے، کیونکہ:

۱۔ سفیان ثوری رضی اللہ عنہ بالا جماع مدلس ہیں اور انہوں نے اس روایت میں سماع کی

تصریح نہیں کی۔ جب ثقہ مدلس صحیح بخاری و مسلم میں محتمل الفاظ سے روایت کرے، سماع کی تصریح نہ کرے تو وہ ”ضعیف“ ہوتی ہے۔

۲۔ امام ابن کثیر رضی اللہ عنہ خود لکھتے ہیں: **الضحاک لم یلق ابن عباس .**

”امام ضحاک کی سیدنا ابن عباس رضی اللہ عنہ سے ملاقات نہیں ہوئی۔“ (ایضاً)

۳۔ تیسری بات یہ ہے کہ نیچے سے سند بھی غائب ہے۔

⑤ سیدنا ابورافع رضی اللہ عنہ بیان کرتے ہیں کہ میں نخی اکرم صلی اللہ علیہ وسلم کے پاس گیا۔

آپ صلی اللہ علیہ وسلم سورہ ہے تھے یا آپ پر وحی نازل ہو رہی تھی۔ گھر کے ایک کونے میں سانپ تھا۔ جب

آپ ﷺ بیدار ہوئے تو یہ آیت کریمہ تلاوت کر رہے تھے: ﴿إِنَّمَا وَلِيُّكُمُ اللَّهُ...﴾
 آپ ﷺ نے فرمایا: یا ابا رافع! سیکون بعدی قوم یقاتلون علینا ، حقاً
 علی اللہ جہادہم ، فمن لم یستطع جہادہم بیدہ ، فبلسانہ ، فمن لم یستطع
 بلسانہ فبقلبہ ، لیس وراء ذلک شیء . ”اے ابورافع! عنقریب میرے
 بعد کچھ لوگ علی (رضی اللہ عنہ) سے لڑائی کریں گے۔ ان سے مقابلہ کرنا اللہ پر لازم ہوگا۔ جو اپنے ہاتھ
 سے ان کے مقابلے کی سکت نہ رکھتا ہو، وہ اپنی زبان سے مقابلہ کرے، جو زبان سے مقابلے کی
 بھی سکت نہ رکھتا ہو، وہ اپنے دل کے ساتھ ان سے نفرت کرے۔ اس سے کم کچھ مرتبہ نہیں۔“

(المعجم الكبير للطبرانی: ۱/۳۲۶، ح: ۹۵۵)

تبصرہ: یہ روایت سخت ترین باطل ہے۔ حافظ دمشقی رحمہ اللہ فرماتے ہیں:

فیہ محمد بن عبید اللہ بن ابی رافع ، ضعفہ الجمهور ، ووثقہ ابن حبان ،
 ویحییٰ بن الحسن بن الفرات لم أعرفہ ، وبقیة رجالہ ثقات .

”اس میں محمد بن عبید اللہ بن ابی رافع راوی ہے۔ اسے جمہور محدثین نے ضعیف کہا ہے،
 لیکن امام ابن حبان رحمہ اللہ نے اسے ثقہ قرار دیا ہے۔ یحییٰ بن الحسن بن الفرات کو میں نہیں جانتا۔
 اس کے باقی راوی ثقہ ہیں۔“ (مجمع الزوائد: ۹/۱۳۴)

محمد بن عبید اللہ بن ابی رافع کے بارے میں امام بخاری رحمہ اللہ فرماتے ہیں:

منکر الحدیث . ”یہ منکر الحدیث راوی ہے۔“ (کتاب الضعفاء: ۳۴۲)

امام یحییٰ بن معین رحمہ اللہ فرماتے ہیں: حدیثہ لیس بشیء .

”اس کی حدیث کسی کام کی نہیں۔“ (الجرح والتعديل لابن ابی حاتم: ۲/۸)

امام ابو حاتم الرازی رحمہ اللہ فرماتے ہیں: ضعیف الحدیث ، منکر

الحدیث جدّاً ذاہب . ”یہ ضعیف الحدیث اور سخت منکر الحدیث، نیز بہت کمزور

راوی ہے۔“ (الجرح والتعديل لابن ابی حاتم: ۲/۸)



امام دارقطنی رحمۃ اللہ علیہ فرماتے ہیں: متروک . ”یہ متروک راوی ہے۔“

(سوالات البرقانی : ۴۷۴)

امام ابن عدی رحمۃ اللہ علیہ فرماتے ہیں: وهو فی عداد شیعۃ الکوفۃ ، ویروی من الفضائل أشیاء لا یتابع علیہا . ”اس کا شمار کوفہ کے شیعہ میں ہوتا ہے۔ اس سے ایسے فضائل مروی ہیں جن پر اس کی متابعت نہیں کی گئی۔“

(الکامل فی ضعف الرجال لابن عدی : ۱۱۴/۶)

⑥ سیدنا ابن عباس رضی اللہ عنہما بیان کرتے ہیں: خرج رسول اللہ صلی اللہ علیہ وسلم إلى المسجد ، والناس یصلّون بین راکع وساجد وقائم وقاعد ، وإذا مسکین یسأل ، فدخل رسول اللہ صلی اللہ علیہ وسلم ، فقال : أعطاک أحد شیئاً؟ قال : نعم ، قال : من؟ قال : ذلک الرجل القائم ، قال : علی أی حال أعطاکہ؟ قال : وهو راکع ، قال : وذلک علی بن أبی طالب .

”رسول اللہ صلی اللہ علیہ وسلم مسجد کی طرف نکلے۔ لوگ نماز پڑھ رہے تھے، کچھ رکوع میں، کچھ سجدے میں کچھ قیام اور کچھ قعود میں تھے۔ اچانک ایک مسکین شخص سوال کرنے لگا۔ اللہ کے رسول صلی اللہ علیہ وسلم داخل ہوئے تو فرمایا: کیا تجھے کسی نے کچھ دیا ہے؟ اس نے کہا: جی ہاں! فرمایا: کس نے؟ عرض کیا: اس قیام کرنے والے شخص نے۔ فرمایا: اس نے کس حال میں تجھے دیا ہے؟ عرض کیا: رکوع کی حالت میں۔ فرمایا: وہ علی بن ابی طالب ہیں.....“ (تفسیر ابن کثیر : ۵۶۷/۲)

تبصرہ: یہ جھوٹی اور وضعی ومن گھڑت روایت ہے۔ یہ محمد بن السائب الکلبی کی کارستانی ہے۔ یہ راوی باتفاق محدثین ”ضعیف“ اور ”متروک“ ہے۔

حافظ ابن کثیر رحمۃ اللہ علیہ خود فرماتے ہیں: وهو متروک . ”یہ متروک

راوی ہے۔“ (تفسیر ابن کثیر : ۵۶۷/۲)

اس روایت میں کلبی کا استاذ ابوصالح بازام بھی ”ضعیف“ ہے۔ (تقریب التہذیب : ۶۳۴)



حافظ نووی رحمۃ اللہ علیہ اس کے بارے میں لکھتے ہیں: قال الأکثرون : لا یحتج بہ .
 ”اکثر محدثین کرام کا کہنا ہے کہ اس سے حجت نہیں لی جاسکتی۔“ (خلاصۃ الاحکام: ۱۰۴۴/۲)
 حافظ ابن کثیر رحمۃ اللہ علیہ فرماتے ہیں: وهذا إسناد لا یفرح بہ ، ثم رواہ ابن
 مردویہ من حدیث علی بن أبی طالب رضی اللہ عنہ نفسہ ، وعمّار بن یاسر ،
 وأبی رافع ، وليس یصح شیء منها بالکلیۃ لضعف أسانیدھا وجہالۃ رجالھا .
 ”اس سند کے ساتھ خوش نہیں ہوا جاسکتا۔ پھر اس کو ابن مردویہ نے سیدنا علی بن ابی
 طالب، سیدنا عمار بن یاسر، سیدنا ابورافع رضی اللہ عنہم کی حدیث سے بھی بیان کیا ہے، لیکن ان میں سے
 کچھ بھی صحیح ثابت نہیں، کیونکہ ان کی سندیں ضعیف ہیں اور راوی مجہول ہیں۔“

(تفسیر ابن کثیر: ۵۶۷/۲)

فائدہ: سلمہ بن کہیل کا سیدنا علی رضی اللہ عنہ سے لقاء و سماع ثابت نہ ہو سکا۔ اس لیے
 یہ قول ”ضعیف“ ہے، نیز عقبہ بن ابی حکیم (تفسیر ابن ابی حاتم: ۱۱۶۲/۴) کا قول بھی ”ضعیف“
 ہے۔ اس میں ایوب بن سوید راوی جمہور محدثین کے نزدیک ”ضعیف“ ہے۔
 مجاہد رحمۃ اللہ علیہ (تفسیر الطبری: ۲۸۸/۶) سے روایت ہے کہ وہ اس آیت کے بارے میں
 فرماتے ہیں کہ یہ سیدنا علی رضی اللہ عنہ کے بارے میں نازل ہوئی۔ لیکن یہ جھوٹا قول ہے۔ اس کا راوی
 غالب بن عبید اللہ بالاتفق ”ضعیف“ اور ”متروک“ راوی ہے۔ اس کے حق میں ادنیٰ کلمہ توثیق
 بھی ثابت نہیں ہے۔

سدی (تفسیر الطبری: ۲۸۸/۶، وسندہ حسن) فرماتے ہیں کہ یہ آیت سارے کے سارے
 مؤمنوں کے بارے میں نازل ہوئی، نیز اس قول کے ساتھ ہی فرماتے ہیں:

ولکن علی بن أبی طالب مرّ بہ سائل ، وهو راکع فی المسجد ، فأعطاہ
 خاتمہ . ”لیکن سیدنا علی رضی اللہ عنہ کے پاس سے ایک سائل گزرا، آپ مسجد میں رکوع کی

حالت میں تھے۔ آپ نے اسے اپنی انگوٹھی دے دی۔“

قول کا یہ حصہ ”منقطع“ ہے، کیونکہ سدی کا سیدنا علی رضی اللہ عنہ سے سماع ثابت نہیں۔

قارئین کرام! آیت کریمہ ﴿إِنَّمَا وَلِيُّكُمُ اللَّهُ...﴾ (المائدة: ۵۵) کی تفسیر کے حوالے سے بعض لوگوں کی یہ کِل کائنات تھی، جس کا حشر آپ نے دیکھ لیا ہے۔ ایک بھی قول ثابت نہیں ہو سکا۔ لہذا یہ کہنا کہ یہ آیت سیدنا علی رضی اللہ عنہ کے بارے میں نازل ہوئی ہے، اس پر مفسرین کا اجماع ہے، یہ کائنات کا کالا جھوٹ ہے جو بعض لوگوں کے حصہ میں آیا ہے۔ اس آیت کو سیدنا علی رضی اللہ عنہ کو خلیفہ بلا فصل ثابت کرنے کے لیے بطور نص پیش کرنا جہالت کا لک توڑنے کے مترادف ہے اور قرآن کریم کی واضح معنوی تحریف ہے جو کہ اہل حق کو زیبا نہیں۔

علامہ ابن حیان اندلسی رضی اللہ عنہ (۶۵۴-۷۲۵ھ) اللہ تعالیٰ کے فرمان ﴿وَهُمْ رَاكِعُونَ﴾ کی تفسیر میں فرماتے ہیں: هذه أوصاف مبرز بها المؤمن الخالص الإيمان من المنافق، لأن المنافق لا يدوم على الصلاة ولا على الزكاة قال تعالى: ﴿إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ﴾، وقال تعالى: ﴿أَشْحَاةٌ عَلَى الْخَيْرِ﴾، ولما كانت الصحابة وقت نزول هذه الآية من مقيمي صلاة ومؤتي زكاة، وفي كلتا الحالتين كانوا متصفين بالخضوع لله تعالى والتذلل له، نزلت الآية بهذه الأوصاف الجليلة، والركوع هنا ظاهره والخضوع، لا الهيئة التي في الصلاة.

خالص ایمان والے مومنوں کو منافقوں سے ممتاز کیا ہے، کیونکہ منافق نماز اور زکاة پر دوام نہیں کر سکتا۔ فرمان باری تعالیٰ ہے: ﴿إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ﴾ (منافق اللہ تعالیٰ کو دھوکہ دینا چاہتے ہیں، حالانکہ اللہ تعالیٰ ان کو دھوکہ دیتا ہے)، نیز فرمایا: ﴿أَشْحَاةٌ عَلَى الْخَيْرِ﴾ (وہ بھلائی پر کنجوس ہیں)۔ جب صحابہ کرام اس آیت کے نزول کے وقت نماز قائم کرنے والے اور زکاة ادا کرنے والے تھے اور ان دونوں حالتوں میں وہ اللہ تعالیٰ کے لیے خشوع و خضوع کے ساتھ متصف تھے تو ان صفات جلیلہ کے ساتھ یہ آیت نازل ہو گئی۔



اس آیت میں رکوع سے مراد اطاعت و فرمانبرداری ہے، نہ کہ نماز کی خاص حالت۔“

(البحر المحيط لابن حیان الغرناطی: ۵۱۴/۳)

نیز حافظ ابن کثیر رحمۃ اللہ علیہ (۷۰۰-۷۷۷ھ) اس کی تفسیر میں فرماتے ہیں:

فقد توهم بعضهم أنّ هذه الجملة في موضع الحال من قوله: ﴿ وَيُؤْتُونَ الزَّكَاةَ ﴾ أي في حال ركوعهم ، ولو كان هذا كذلك ، لكان دفع الزكاة في حال الركوع أفضل من غيره ، لأنه ممدوح ، وليس الأمر كذلك عند أحد من العلماء ممن نعلمه من أئمة الفتوى . ”بعض لوگوں کو یہ وہم ہوا ہے کہ یہ جملہ ﴿ وَهُمْ رَاكِعُونَ ﴾ (وہ رکوع کرنے والے ہوتے ہیں) ﴿ وَيُؤْتُونَ الزَّكَاةَ ﴾ (اور وہ زکاۃ ادا کرتے ہیں) سے حال بن رہا ہے۔ یعنی مؤمن رکوع کی حالت میں زکاۃ ادا کرتے ہیں۔ اگر ایسا ہوتا تو رکوع کی حالت میں زکاۃ ادا کرنا باقی طریقوں سے افضل ہوتا، کیونکہ اس کی تعریف کی گئی ہے، لیکن ہم جن مفتی ائمہ کو جانتے ہیں، ان میں سے کسی کے ہاں ایسا نہیں ہے۔“

(تفسیر ابن کثیر: ۵۶۶/۲)

اس آیت سے شیعہ کا سیدنا علی رضی اللہ عنہ کو خلیفہ بلا فصل ثابت کرنے کے استدلال کو شیخ الاسلام

ابن تیمیہ رحمۃ اللہ علیہ (۶۶۱-۷۲۸ھ) نے ۱۹ طرح سے باطل قرار دیا ہے۔ وہ فرماتے ہیں:

قوله (ابن مطهر الحلبي): قد أجمعوا أنّها نزلت في عليّ ، من أعظم الدعاوى الكاذبة ، بل أجمع أهل العلم بالنقل على أنّها لم تنزل في عليّ بخصوصه ، وأنّ الحديث من الكذب الموضوع ، وأنّ تفسير الثعلبيّ فيه طائفة من الموضوعات ، وكان حاطب ليل ، وفيه خير ودين ، ولكن لا خبرة له بالصحيح والسقيم من الأحاديث ، ثمّ نعفيك من دعوى الإجماع ، ونطالبك بسند واحد صحيح ، وما أوردته عن الثعلبيّ واه ، فيه رجال متهمون . ”ابن مطهر حلبي کا یہ قول کہ مفسرین کا اس آیت کے سیدنا علی رضی اللہ عنہ کے بارے میں نازل ہونے پر اجماع ہے، جھوٹے دعاوی میں سے ایک ہے۔ اس کے برعکس ماہرین اسناد علمائے کرام کا تو اس بات پر اتفاق ہے کہ یہ آیت خاص سیدنا علی رضی اللہ عنہ کے بارے میں

نازل نہیں ہوئی اور اس بارے میں جو حدیث ہے، وہ گھڑی ہوئی اور جھوٹی روایت ہے، نیز تفسیر ثعلبی میں بہت سی من گھڑت روایات ہیں۔ ثعلبی حاطب لیل (رات کو لکڑیاں جمع کرنے والے جو خشک و تر میں کوئی فرق نہیں کر پاتے) تھے۔ اس تفسیر میں بھلائی اور دین کی باتیں موجود ہیں، لیکن ان کو صحیح و ضعیف میں فرق کرنے کی کوئی مہارت نہیں تھی۔ پھر ہم آپ کو دعویٰ اجماع چھوڑتے ہیں اور کوئی ایک صحیح سند کا مطالبہ کرتے ہیں۔ ثعلبی نے جو روایت بیان کی ہے، وہ کمزور ہے۔ اس میں تم بالکذب راوی موجود ہیں۔ (منہاج السنة: ۴/۴، المنتقى للذهبي: ص ۴۱۹)

نیز فرماتے ہیں: ولو كان المراد بالآية أن يؤتى الزكاة في حالة الركوع لوجب أن يكون ذلك شرطا في الموالاة، ولا يتولى المسلم إلا عليا فقط، فلا يتولى الحسن ولا الحسين، ثم قوله ﴿الَّذِينَ يَقِيمُونَ﴾ صيغة جمع فلا تصدق على واحد فرد، وأيضا فلا يشئ على المرء إلا بمحمود، وفعل ذلك في الصلاة ليس بمستحب، ولو كان مستحبا لفعله الرسول صلى الله عليه وسلم ولحضر عليه ولكرر على فعله، وإن في الصلاة لشغلا، فكيف يقال: لا ولي لكم إلا الذين يتصدقون في حال الركوع؟

”اگر اس آیت سے مراد یہ ہوتی کہ حالت رکوع میں زکاۃ دی جائے تو یہ چیز موالاة میں شرط قرار پاتی اور مسلمان صرف سیدنا علیؑ کو ہی ولی بنا سکتے۔ سیدنا حسن و حسینؑ بھی ولایت کے قابل نہ ہوتے۔ پھر قرآن کریم میں جمع کا صیغہ استعمال ہوا ہے جو کہ فرد واحد پر صادق نہیں آسکتا۔ نیز یہ بات بھی ہے کہ کسی کی تعریف کسی قابل مدح کام کے ساتھ ہی کی جاسکتی ہے، جبکہ نماز میں زکاۃ دینا کوئی مستحب کام نہیں۔ اگر یہ کام مستحب ہوتا تو رسول اللہ ﷺ اس کام کو کرتے، اس پر ترغیب دیتے اور بار بار ایسا کرتے۔ پھر نماز میں ایک اپنی مشغولیت ہوتی ہے، لہذا کیسے کہا جاسکتا ہے کہ تمہارے ولی صرف وہ لوگ بن سکتے ہیں جو رکوع کی حالت میں صدقہ کرتے

ہیں؟“ (منہاج السنة: ۴/۵، المنتقى للذهبي: ۴۳۷)